

C. NO - 3259

श्री.

# तापी नदी.

परोपकारायवहन्तिनद्यः

हैं काव्य

केशव नारायण वैद्य

यांनीं रचिलें

तें

नारायण नरसिंह फडनीस यांनीं

जळगांव येथें नवीन पेठ घ. नं. २४ येथें आपल्या.

वाच्य जी. प्रिंटिंग प्रेसांत छापून जळगांव येथें प्रसिद्ध केलें.

२०१

सन १९१६.

OL55, 1KES, 1  
E9

0155,1KES,1 3259

E9

Keshav Narayan Vaidy

Tapi nadi



SHRI JAGADGURU VISHWARADHYA JNANAMANDIR  
OLSS, 1 KES, 1 (LIBRARY) 3259  
E9 JANGAMAWADIMATH, VARANASI

3259

**JANGAMAWADIMATH, VARANASI**

5 4 3 2 1

**Please return this volume on or before the date last stamped**  
**Overdue volume will be charged 1/- per day.**

[illegible]

## दोन प्रास्ताविक शब्द.

१ 'तापी नदी' या नावावरूनच काव्यविषयाच्या रूपरेखेविषयी माधक्षास अंदाजीक बोध होण्यासारखा आहे. हे काव्य वर्णनात्मक असून त्यात तापीच्या उगमापासून तो तहत तिच्या मुखापर्यंतच्या प्रदेशातील वर्णनीय देखाव्यांचा चित्रपट कर्वात रंगविलेला आहे.

२ वर्णनात्मक काव्याचे अनेक प्रकार आहेत त्यांतील एक साधा-प्रकार हाटला हाणजे चित्रकार आपल्या कुंचल्याच्या साहाय्याने जी कामगिरी करतो, तीच कामगिरी कवीने आपल्या वाणीने करणे हा होय.

सरळ शब्दांना छंदोमय सूत्रांत गुंफून वर्णवस्तूची यथातथा प्रतिमा उठविणे हीच अशा काव्यांची कर्तव्यसीमा होय. लहान मुळे अगर कल्पनेच्या विरल किंवा अमक वातावरणांत विहार करण्याची ज्यास संभव नाही असे स्त्रीपुरुष यांना ही काव्ये फार प्रिय होतात, कारण वर्णन विषयाचे प्रतिबिंब उत्तम असल्यामुळे ते प्रतीत होण्याला विळंब लागत नाही. या सरळ काव्यांत 'स्वभाव-रस' ओत-प्रोत भरलेला असतो व तोच आनंदाचा जनक होतो. 'स्वभाव-रस' हा शब्द ऐकल्या बरोबर वाचक बिचकण्याचा संभव आहे. 'स्वभावोक्ति अलंकार' त्यांच्या परिचयाचा आहे परंतु 'स्वभाव-रस' हा शब्द-प्रयोग अगदीच नवीन असल्यामुळे त्याचा थोडासा खुळासा करणे आवश्यक वाटते.

३ 'छंदोमय रसात्मक प्रबंध' हाणजे काव्य, अशी काव्याची थोडक्यांत व्याख्या देण्यांत येते. छंद आणि रस हे दोन्हीही काव्याचे आत्मेच आहेत, व या दुकलीपैकी एकाचा जरी अभाव असला तरी



काव्य निर्जावच होणार, यांत शंका नाही. या जोडीपैकी रसाचा विचार करणे जरूर आहे. मनोविकारांचे आनंदांत पर्यवसान व्हाणजेच रस. मनाचे असंख्य किरण आहेत त्यांपैकी कोणत्याही एका किंवा अधिक किरणांचे चलन होऊन सुख-संवेदन झाले व्हाणजेच रसोत्पत्ति झाली असें हाटले पाहिजे. ज्या मनोवृत्तीचे उद्बोधन होऊन रसाविर्भाव होतो, त्याचे नांव त्या रसप्रकारास देण्याचा प्रघात आहे. संस्कृत साहित्यांत रसांची नऊ ही संख्या प्रसिद्ध आहे परंतु-रंग, गाण्यांतील राग, आणि काव्यांतील रस यांची संख्या कायम करून पाहणे व्हाणजे अशक्य गोष्ट शक्यकोटींत आणण्याचा प्रयत्न करणेच होय जोपर्यंत मनाच्या वृत्ति अपरिमित आहेत, तोपर्यंत रससंख्याही अपरिमितच राहणार. व्हाणूनच नव रसांनी तृप्ति न होऊन त्यांस वत्सल या दहाव्या रसाची पुस्ती देण्यांत आली. त्यानंतर अलीकडे भाक्तिरसाची जोड देऊन ही संख्या अकरावर खेचण्यांत आली आहे. परंतु ही संख्या येथे तरी स्थिर कशी रहावी ? तेव्हां परिचित वस्तूचे सरळ हुबेहुब वर्णन केले असतां मनाला जो चमत्कार वाटून आनंद होतो त्याला आह्मी 'स्वभाव-रस' ही संज्ञा देतो.

४ वर दुसऱ्या कळमांत निर्दिष्ट केलेल्या काव्य प्रकारांत 'स्वभाव-रस' असतो व व्हाणूनच तीं काव्ये विशिष्ट वाचकवर्गास प्रिय होतात. परंतु अशा काव्यांत कल्पनेची भरारी, क्रीडा किंवा धांगडधिंगा नसल्यामुळे त्यांस 'गद्यकाव्ये' हें नांव देऊन तुच्छ लेखण्याचा कांहीं टीकाकारांचा संप्रदाय आहे. इतकेच नव्हे तर अशीं काव्ये लिहिणाऱ्या कवीस 'कविक्रीदक' या नामाभिधानाने भुजित करून, हीं काव्ये

महाराष्ट्र वाङ्मयांतून नाहीशी होतील तोच सुदिन अशी आशा व्यक्त करून त्या कवींना तिलांजलि देण्यालाही एक टीकाकार विविधज्ञान-विस्तारांत अवतरले आहेत. परंतु जोपर्यंत निरनिराळ्या दर्जाचे, स्वभावाचे, संस्कृतीचे वाचक वर्ग हयात आहेत तोपर्यंत अशा राक्षसी टीकाकारांची ही घातक मनीषा पूर्ण होण्याचें चिन्ह दिसत नाही ही समाधानाची गोष्ट आहे.

५ वर्णनात्मक काव्याचा दुसरा प्रकार ह्मणजे वर्ण्य वस्तूचें उपमा-दृष्टांतादि अलंकारांनीं उठावदार चित्र रेखाटणें हें होय. या प्रकारांत कल्पनेला विहार करण्यास बराच अवसर मिळतो. वर्ण्य वस्तूची तरतदृश अप्रस्तुत वस्तूशीं सांगड पडल्यामुळें तिच्या वर्णनास ठसकेदारपणा येतो. या काव्यप्रकारांत कवीचें चातुर्य, निरीक्षण, समयसूचकता, व सारासार विचार हीं चांगलींच कसोटीस लागतात अशा काव्याचें सौंदर्यही मुख्यतः वर्ण्य वस्तूच्या यथास्थित वर्णनावरच अवलंबून असते; ह्मणजे यांत स्वाभाविकता हाच मुख्य गुण आहे आणि ह्यानेच रसाचा प्रादुर्भाव होतो.

६ वर्णनात्मक काव्याचा तिसरा प्रकार अतिशयोक्तिमय असतो. हा काव्यप्रकार काल्पनिक सृष्टीवर उभारलेला असतो. वर्ण्य वस्तूचें मूळचें वास्तविक स्वरूप सर्वस्वी बाजूला ठेवून कवि तिला आपल्या आवडी-प्रमाणें अगदींच नवें स्वरूप देतो व या काल्पनिक स्वरूपानें निरनिराळ्या मनोवृत्तींना चालून देऊन तद्वारे रसोत्पत्ति करण्याचा प्रयत्न करतो. काल्पनिक सृष्टीचा बुरखा बाजूस ओढून वस्तुस्वरूप प्रकट केलें असतां कवीचें काव्य वेड्याच्या बरळण्यासारखेंच होतें. अर्थात अशा काव्या-



प्रसून खरा आनंद व्हावयाचा क्षणजे वाचकालाही वस्तु स्थितीचें भान न राहून त्याचें मन कविसृष्टीशीं समरस झालें पाहिजे; आणि अशी वाचकांची स्थिति करून सोडणें यांत अशा काव्याचें वर्म व कवीचें कौशल्य आहे.

७ असो. वरील तीनही वर्णनात्मक काव्याचे प्रकार प्रस्तुतच्या कृतींत आढळून येतात.

प्रसन्नवर्ण वर्णन प्रसंग २, श्लो० २ ते ६; भूसावळी वर्णन प्र० ५, श्लो० १८ ते ३३; राकारजनी प्र० ४, श्लो० १ ते ६; बऱ्हाणपुरचा अग्नि-प्रलय प्र० ४, श्लो० ४० ते ५१; इत्यादि स्थळें पहिल्या प्रकारची उदाहरणें आहेत. शिशिरऋतूतील देखावा प्र० ३, श्लो० २६ ते ४३; नदीवर्णन प्र० ३, श्लो० ७ ते १८; दावानलास चेतविणाऱ्या वाऱ्यास उद्देशून उद्गार प्र० श्लो० ४४ ते ५२; तापीकांठचा सुपीक प्रदेश प्र० ५, श्लो० ५ ते १७; इत्यादि स्थळें दुसऱ्या काव्यप्रकाराचे मनांहर मासले आहेत. तिसऱ्या प्रकारचे नमुने पाहणें असल्यास वाचकांनीं पुढील स्थानें निरीक्षण करावीं:— पर्वतास सोडून जाणाऱ्या नदीचे विचार प्र० २ श्लो० ११ ते १६; प्रवाहाच्या आड येणारे शिलाशकल प्र० २ श्लो० २८ ते ३२, सरित्सागर-संगम प्रसंगीं कवीचा नदीला उपदेश प्र० ५ श्लो० ७८ ते ८५.

८ कवि रा. वैद्य यांची ही प्रस्तुतची कृति हृदयंगम उतरली आहे ह्यांत शंका नाहीं. वर्णन करण्याची त्यांची हतोटी गंभीर व सरस आहे. भाषेत ओज असून तिचा प्रवाह अस्खलित आहे. 'कवीनें संस्कृत

शब्दांचा उपयोग आपल्या काव्यांत फार केला आहे ' असा काही टीका-  
कार ह्या काव्यावर शेर मारतील हे आही जाणून आहो. परंतु संस्कृत  
शब्दांचा कोणत्याही प्रकारे अतिरेक झालेला नाही. त्यांनी उलट भाषला  
प्रौढपणा व भारदस्तपणाच आला आहे. अशिक्षित वाचकांस हे काव्य  
सुगम होणार नाही, हे कबूल आहे. परंतु ज्यांचा प्रौढ वाङ्मयांत जरासा  
प्रवेश झाला आहे त्यांस यांत दुर्गम असे काहीच वाटणार नाही, हेही  
कबूल केले पाहिजे. 'कवीने अर्थबोधक टीपा जागोजाग दिल्या' आहेत,  
यांतच काव्याचे हीनत्व दिसून येते असे ' कित्येक टीकाकारांचे झणणे  
आमच्या वाचण्यांत आहे, परंतु रघुवंशावर अर्थबोधिनी टीपा लिहिण्याचे  
मल्लिनाथास अवश्य वाटले, सबब— कालिदासाचे ' रघुवंश ' टाकावू  
होय हे विधान किती हास्यास्पद होईल याचा या टीकाकारांनी विचार  
करावा. एकंदरीत भाषा काठिण्याचा दोष फिकका पडतो यांत शंका नाही.  
जराशी प्रौढ भाषा योजणे हे कित्येक कवींच्या अंगवळणींच पडले असते  
पण त्याने त्यांचे काव्य कृत्रिम किंवा रसहीन बनते, असे मुळीच नाही,

९ प्रस्तुत काव्य अक्षरगण वृत्तांत रचिले आहे, हीही एक समा-  
धानाचीच गोष्ट आहे. कवीने छंदोभंग किंवा शब्द-विकृति बहुशः  
कोठेही होऊ दिली नाही हे त्यांस भूषणावह आहे.

मुखड जंजिरा  
३०-१-१९

बा. अ. भिदे.



## प्रकाशकाची प्रस्तावना.

पुष्कळ वर्षांपूर्वी तापी नदी ही कविता रत्नावलीत प्रसिद्ध झाली आहे. त्या वेळीं सदर कवितेचे सगळे प्रसंग प्रसिद्ध झाले नव्हते. सगळे तयार झालेले काव्य वाचकांस मिळावे ह्या हेतूने रत्नावलीत तें समग्र प्रसिद्ध झाले आहे. सदर काव्याचे कर्ते आमचे मित्र रा. रा. केशव नारायण वैद्य यांची भेट जळगांव येथे झाली, त्या वेळीं तापी नदीवर मी एक काव्य लिहिले आहे असे त्याणीं कळविले. आमच्या आप्रहावरून त्याणीं तें काव्य आह्मास प्रसिद्धीकरितां दिलें. याबद्दल आह्मी त्यांचे फार आभारी आहोंत. आपल्या काव्याची प्रसिद्धी होऊं नये, ह्या भीरु स्वभावाचे आमचे मित्र आहेत. तरी पण आमच्या आप्रहास त्याणीं मान दिल्यामुळे वाचकांस ह्या काव्याचा लाभ झाला आहे. या काव्याच्या चांगुलपणाबद्दल रा. रा. बाळकृष्ण अनंत भीडे बी. ए. या रसिक कवीने त्यावर प्रास्ताविक विवेचन केले आहे. त्यावरून अनुमान होण्यासारखे आहे. आपल्या काव्यास किंवा ग्रंथास स्वतः कवीने किंवा ग्रंथकाराने प्रस्तावना लिहिण्यापेक्षा ती दुसऱ्या रसिक गृहस्थाने लिहिलेली बरी ही कल्पना रा. रा. वैद्य यांची आह्मास प्राप्त झाली व त्याप्रमाणे रा. रा. बाळकृष्ण अनंत भीडे बी. ए. यांनीं आमच्या विनंतीस मान दिला याबद्दल आह्मी त्यांचे आभारी आहोंत. स्वतः कवीस चांगली स्थळे दाखवितांना आत्मश्लाघेचा दोष पदरीं येण्याचा संभव आहे. अशा वेळीं हा दोष टळण्यास दुसऱ्या रसिकाचा आश्रय महनीय आहे. शिवाय सदर काव्यास प्रसिद्ध डेक्कन व्हर्नाक्युलर ट्रान्स्लेटर सोसायटीने पसंती दाखल पारितोषकही दिलेले आहे. ही गोष्ट कवीस भूषणावह आहे,

जळगांव चैत्र शुद्ध १ शके १८४१

संपादक, काव्यरत्नावली जळगांव.

## तापी नदी.

प्रसंग पहिला.

ह्या कवितेस संस्कृत किंवा इंग्रजी लेखाचा मुळींच आधार नाही. ह्या नदीचा जो बराच भाग पाहण्यांत आला त्याजवर ही कविता रचली आहे. हिचे पांच प्रसंग ह्मणजे भाग करून त्यांत निरनिराळ्या स्थळांचें साद्यंत व सविस्तर वर्णन केलें आहे. ह्यांतील पहिलीं पांच पद्यें नमस्कृतिपर आहेत; त्यांत पहिल्यांत शिवाची, दुसऱ्यांत गंगेची, तिसऱ्यांत सर्व नद्यांची, आणि चौथ्यांत व पांचव्यांत वर्णिलेल्या “तापी नदीची” स्तुति करून नमस्कार केला आहे.

श्लोक.

जयानें वामांगीं सकलगुणसौंदर्यभरिता -  
अर्पणां प्रेमानें धरिलि, तरिही देवसरिता  
गुणें रूपें मान्या ह्मणुनि निज शीर्षीं धरिली  
शिवाच्या त्या पावो नमन मम हें पादकमलीं  
कर्पेदीं शंभूच्या तव भगवेंती ! वा हरिपदीं  
नभीं पातालीं तें मनुजसुवनीं वा सुरनदी !

१

१ सर्व गुण आणि सौंदर्य ह्यांनीं युक्त अशी. संबंध अपर्णा शद्धाकडे. २ पार्वती. ३ गंगा. ४ जटेंत. ५ गंगेचें विशेषण. ६ विष्णुपदाच्या ठायीं. ७ ह्याचा संबंध पुण्यस्रोत शद्धाकडे. ८ मृत्युलोकीं. ९ हे गंगे !



असो पुण्यस्रोत त्रिदिशमनुजां वंद्य असुरां  
 तयाला सद्भावें नमन कारितों जोडुनि करा  
 नैदीन स्वीकारें जलधिस जयांच्याचि वदती  
 पवित्रा तीर्थाची सतत असते जेथ वसती  
 सुधातुल्यें तोयें सकल जगता ज्या जिववित्ती  
 सरित्पादीं पावो स्तवनपर अल्पा मम कृती  
 तुझ्या स्नानें होई—मलिन तनु ही निर्मल, मन—  
 प्रसन्नत्वा पावे; सहज घडतें पापशमन.

तृषा वारी वारी, सकल भवदुःखेंहि हरितें;  
 ह्मणोनी सद्भावें तुजसि नमितों पुण्यसरिते !  
 नैगाची तूं कन्या असुनि चपला कौतुक असे  
 तशी क्षाराव्हीची प्रियसखि तरी तडुण नसे—  
 जलीं, संगें घेसी गुणचि, न कदां दोष लव ते;  
 ह्मणोनी सद्भावें तुजसि नमितों पुण्यसरिते !

जशी शालिग्रामीं कनकतनुरेषा विलसते,  
 गजेंद्राच्या गण्डीं सुबक मदलेखा चमकते,  
 तशी विंध्याद्रीच्या वरि तव झरी रम्य तटिनी !

कशी शोभे, होई बघुनि किति आनंद नयनीं,

अहा ! तिथें विंध्यनगेंद्रवाले ! । किती तरी वारि तुजें झळाळे  
 विशुद्ध वैडुर्यमण्यासमान । बघोनि होतें मन सुप्रसन्न  
 दोहों तिरीं सुंदर वृक्षराजी । वेष्टीयली पुष्पलतादिर्कीं जी  
 नानापरीच्या रमणीय वर्णीं । ती शोभते कोमल पुष्पपर्णीं

---

१ पुण्याचा स्रोत—झरा. २ समुद्र. ३ पाणी. ४ न हलणाऱ्या अचलाचा  
 ( पर्वताची. ) ५ क्षारत्व. ६ गंडस्थलावर. ७ स्वच्छ. ८ रत्नविशेष. ३

जाई जशी सरल वक्र तुझी झरी ती

तीरद्वयीं तरुहि तेवि उभे रहाती

प्रेमें जणू निज मनोगत मूकभावे—

ते दाविती “ न अमुतें सरिते । त्यजावें ”

९

तूं मानिसी नच असें वधुनी निदानीं

ते वेष्टिती तरुलताहि तुला मिळोनी

वैसूनि गे । क्षणभरीं मग कुंज--कोशीं

मंजु स्वनें गमनहेतु तया कथीसी

१०

प्रेमें जरी कथियला निज हेतु कानीं

मानीयलें किमपि त्या न वचा लतांनीं

त्या सोडुनी निज तरुप्रियवल्लभातें

प्रेमें करीं कवळिती तुझिया झरीतें

११

ही लोभवी सकल ह्या ममता जगाळा

मोहांत मुख्य बघ कारण लोटण्याळा

प्रीती असे बहु हिला प्रिय--संगमाची

होई वियोग अति दुःसह फार जाची

१२

जे धीर वीर डगती न नगेंद्र--भारें

भंगे न यद्दहृदय तें कुलिशप्रहारें

स्नेहेें द्रवे सहज चित्त परी तयांचें

व्हावें न कां ? मग असें मृदुला लतांचें

१३

स्नेहोचिता ह्या बधुनी लतांच्या । कृत्यांस, पंक्ती जलवेतसांच्या

प्रार्थावयातें तुजला, स्वभावे । ज्या नम्र त्या पावति नम्र भावे

१४

१ वृक्षावरून उतरून प्रवाहांत पसरतात. २ पर्वताच्या भारानें.

३ वज्रप्रहारानें.



तूं तार कीं संहर वा दयाळे ! । लोटूं नको दूर परी कृपाळे !  
 मानूं तुझ्या शर्म सुसंगतींत । राहूं सदा त्वद्विमला जलांत  
 पाहोनि त्यांचा शुचि नम्र भाव । तैसा अति प्रेमलही स्वभाव.  
 देसी तयां ठाव निजोदरांत । तूं दाविसी सज्जनलोकरांत

नगोच्च प्रांतींही मधुनि दारिच्या खेळुनि जरा  
 लतावृक्षाऐशी विपुल जलदात्री सुखकरा  
 नदी ! होसी, तेथें प्रवहतटिचीं कोमल तृणें  
 सुखें भक्षोनीया किति विहरती स्वैर हरिणें  
 सैलील क्षामांगी भुजैगगतिवक्रा गिरिवरी  
 तरुंतूनी वाहे पवनचपला ते तव झरी  
 बघोनीयां बाले ! तुज कुतुहलें तात नग हा  
 गमे सोडोनीया निज पैरिसरीं खेळवि पहा  
 तुझा ज्यापासोनी अति विमलपूतोद्गम असे  
 प्रभातीं त्या भास्वान् तव जैनकशीर्षी सुविलसे  
 तयाची दिव्या भी वसन जणुं तूं तेंच कैसुनी  
 मुहूर्तनिं या या निघसि गमते नाथसदनीं  
 बघोनी पौरस्त्याऽनिल निज गती मंद करुनी  
 तुझ्या संगें येई तव जनक-सन्मित्र ह्यणुनी

१ पुष्कळ उदक देणारी. २ लीलेनें युक्त असून कृशांगी. ३ सर्पांचा  
 गतीप्रमाणें वांकडी तिकडी. ४ असमंत भागी. ५ स्वच्छ आणि पवित्र  
 असा उगम. ६ सूर्य. ७ मस्तकावर. ( शिखरावर ) ८ प्रभा-प्रकाश  
 ९ नेसून. १० पूर्वेकडील वायु-ह्याला पर्वताचा मित्र कल्पून तो आपला  
 मित्र कन्येस पतीच्या घरीं पोंचविण्यास जात आहे अशी अल्पना केली आहे.

## तापी नदी.

५

करीती पुष्पांची तट--तरुलता वृष्टि जननी !

प्रयाणीं व्हावें तें तव शुभ असा हेतु धरुनी.

२०

निघालीसी तूं हें बघुनि दुसऱ्या शैलतनया  
तुझ्या संगें या या निघति नगाराया लज्जुनिया--

परी वाटे त्यांना तव पथ बहू दुर्गम असा  
दुजा मार्गी जाती ह्यणुनि मग घेवोन वळसा

२१

अशा रीती तेथें सुखवुनि नगस्था स्थिरचरां  
क्रमें वाढोनीया हलुच पुढतीं निरक्षर जरा

प्रपातीं येताना प्रवळतर तळद्व निघतो  
दरींतूनी तैसा गिरिकुहरिं जाऊनि रिघतो

२२

अत्युत्कंठा जरि तुज गमे नाथसद्भास जावें  
पाहोनीया स्वजनममता चित्त तें मोह पावे

धैर्यें त्यातें दृढ करुनि तूं पर्वतांकावरोनी  
मोठ्या कष्टें निघसि सकलां दीर्घ शब्दें पुसोनी

२३

दे आंमंद्रे तुज अनुरवें शैल आशिर्वचाते  
गाती पक्षी वसुनि विटपीं कूजितें त्वद्गुणाते

प्रेमें नृत्या करिति सवधू मेघनादार्जुलासी  
शाखाहस्तीं अनुमत तरू देति ते जावयासी

२४

अशी शैलोत्संगांवरुनि अति वेगें अटुपनी  
गमे मातें जाई प्रवह तव पाताल भुवनीं

१ पर्वताला. २ पर्वतावरील वृक्षलता पशू आदिकरून ह्यांस. ३ जेथून  
तेचे पाणी खालीं पडतें तें स्थान. ( धबधबा ) ४ चित्तातें. ५ गंभीर.  
६ प्रतिध्वनीनें. ७ मधुर शब्दांनीं. ८ मयूर ज्यांना मेघाच्या शब्दाची प्रीति  
आहे असे. ९ पर्वताच्या अंकावरून ( कड्यावरून. )



सुशीता सुस्वादा विमल रुचिरा पाप शमना  
अशा ये घेऊनी पुनरपि वरी सुंदर गुणां

“ मी पावना गोड विशुद्ध वारी, । माझे असे शील परोपकारी  
‘तापी’ मला कां वदतात लोक, । माते ! जरी तूं ह्मणशील, ऐक ”-

निदार्घीं मध्यान्हीं प्रखर किरणीं वासरमणी--  
तपे, तूही माते ! तपसि बहु तेव्हां स्वपुलिनीं  
अनायासे तेव्हां नच तव जल प्राप्त पथिकां  
अशा हेतूनीं ते वदति तुज ‘तापी’ न अणिका  
दयालुत्वे चित्तीं सुजन खल कांहीं न बघतां  
दिला सर्वा ठावो धरुनि उदरीं थोर ममता  
स्वदुष्कृत्यां लावी परि खल तुझ्या दूषण मुग्धा  
अशा ह्या हेतूनीं वदति तुज ‘तापी’ न अणिका  
बहू वर्षाकालीं प्रवह तव वाढोनि तटिनी !  
तटस्था ग्रामांच्या अवचित शिरे रम्य सदनीं  
तयां विध्वंसोनी जलमय करी तो सकलिका  
अशा ह्या हेतूनीं वदति तुज ‘तापी’ न अणिका  
तिरीच्या क्षेत्रीचें सुपिकपण तूं निर्दयपणें  
ल्या नेवोनीया सकल करिसी तथ पुँल्लिनें  
करीसी क्षोभानें सहज निमिषीं रंक धनिका  
अशा ह्या हेतूनीं वदति तुज ‘तापी’ न अणिका  
प्रचंडा लाटांचा भयकर असा जो ध्वनि निघे  
निशीथीं येवोनी पुरयुवतिकणीं झार्णि रिघे

१ वाळवंटांत. २ ठाव. ३ मगरादिक. ४ वाळवंटे.

भिवोनी त्या नाथा कवळिती तदा, जेवि लतिका—

दुमा, ह्या हेतूनीं वदति तुज 'तापी' न अणिका ३१

होती जनास अपकार तुझ्या मुळें जे । बोलावयास जननी ! मम चित्त लाजे  
मी जाणतो लव न ह्यांत तव प्रमाद । वाटे परी वधुनि थोर अनर्थ खेद ३२  
मी बोललों तुजसि निष्ठुर निच फार । माते ! क्षमा करिं परी अपराध थोर  
दे बुद्धि निर्मळ तुझे गुण गावयाला । दावावया सदुपयोग तुझा जनांला ३३

### प्रसंग दुसरा.

प्रसवण वर्णन.

श्लोक.

जेथूनीया तव उतरला ओघ वेगें वरून  
होतें स्तब्ध क्षण मन तिथें भोंवताली वधून  
हर्ष क्रोध प्रणय ममता खेद संकोच भीती  
ऐशा नानाविध उठति त्या अंतरंगांत वृत्ती १  
कोठें उग्र क्षितिधरशिरे उंच वैराण थोर  
कोठें भीतिप्रद पसरलें रुक्ष कांतार घोर  
कोठें मोठ्या भयकर दऱ्या, कीर्त झाडी जयांत;  
होतें ज्यांच्या जनमन सकृददर्शनें भीतियुक्त २  
कोठें सों सों प्रलयसमयातुल्य वारा वहातो  
धो धो धो धो प्रवहरव लामाजि संमिश्र होतो  
कोठें क्रूर प्रबल करिती श्वापदे घोर शत्रू  
सर्वांचा तो गिरिकुहारे ह्या, होतसे थोर नाद ३

१ अदिरूपा असा दुसरा पाठ. २ प्रलयकालाप्रमाणें.



कोठें शूलाकृति दिसति त्या पाहुनी दंतकांला  
 औदासिन्यें हृदय भरुनी खिन्नता ये मनाला  
 कोठें काळे कटैक उघडे दाविती क्रूर वृत्ती  
 शैवालानें पिहितैहि कुठें सौम्य ते भासताती  
 गेलें जेथें सुकुन जल, तो पांडुरें प्रांत झाला  
 भासे आला जणु धवलिमा त्वद्वियोगें नगाला  
 कोठें<sup>१</sup> ओला दिसत उदकें भाग पाहून त्यातें  
 स्नेहार्द्रा तो नग निज मनोवृत्ति दावी जनातें  
 पाही येथें कठिण खडकाच्यामधूनी जलाचे-  
 बिंदू मंदाश्रुचि गळति हे त्वद्वियोगें नगाचे  
 अज्ञ, ज्ञाता, सदय अथवा क्रूर हो का विवेकी  
 ज्या वात्सल्यें द्रव न सुटतो कोणि ऐसा न लोकीं  
 हा ! हा ! माझी सुगुण सरिता चालली एकटी ही  
 वाळे ! मार्गें मुरडुनि तरी एकदा ह्यांस पाहीं  
 धो धो ऐशा नगवर तुझ्या निश्चिरानुर्ध्वनीनें--  
 बोले भासे, अधिकचि गमे तेथ औदास्य तेणें.  
 आल्या प्रेमें मिळुनि तव ह्या दर्शनेच्छा धरून  
 झाल्या--भावि स्मरुनि विरहा डेंकड्या फार खिन्न  
 कोणी तीरा पसरुनि तुझ्या स्वांग लंबायमान  
 येती, कोणी वघति धरण्या त्वत्पथा आडवून

- 
- १ शूलाकार. २ पर्वताच्या तिर्यक् प्रदेशांतून निघालेले सुळके.  
 ३ कडे. ४ आच्छादित. ५ पांडव्या वर्णाचा. ६ "वाटे" असें पाठांतर.  
 ७ पर्वत स्वतःस उद्देशून ह्मणतो. ह्यास ह्मणजे मला मजकडे असा अर्थ.  
 ८ प्रतिध्वनि. ९ पुढें होणारा.

## तापी नदी.

९

त्यांचा होई विफल बघुनी यत्न ते हासतात.  
वाटे चित्तीं कुटज अपुल्या--फुल्ल जे दीसतात  
वृक्षीं शब्दा करुनि खग तत्खेद ते दाविताती  
अन्योन्या ह्या विसदृश अशा नीचसद्वृत्तरीति  
येथें लीला विविध तुझिया निर्झराच्या बघून,  
कोंदे नादें स्थल सकल तच्छब्द तो आयकून,  
भासे माते ! वदसि अपुल्या हेंच कीं तूं मनार्शी  
बालत्वाच्या सकलहि सुखा आठवोनी गिरीशीं.

९

१०

“ अहा इधुनिया सुटे जनकसत्पदाब्जाश्रय  
तसा सकृप अंतरे सुखद तो मला तच्छेये  
घडेल न कधीं असा प्रियजनीं पुन्हा वास हा  
जरी सहज शैशवीं मजसि लाभला तो पहा  
करून बहू लालना मज नगें अहा ! पाळिलें  
करून ममता किती शिशुपणांत संरक्षिलें  
शिरीं भुजशिरीं कटीवारि कुतूहलें घेतलें  
अहा ! सकल सौख्य तें मजसि आज दूरावलें  
सुपुत्र तरुं धन्य ते त्वदुदरांत घेवोनिया--  
पिर्या ! जनन राहती, क्षण न जाति सोडोनिया--  
तुला, तुजसर्वे सुखा--सुख सदा पहा भोगिती  
नगैव तव धर्म तो ह्यणुनि त्या न उल्लंघिती

११

१२

१३

१ उलट. २ नीच आणि सज्जन ह्यांच्या रीति. ३ प्रवाहाच्या.  
पुढें सांगितलें आहे तेंच. ५ त्याचा कर (हात) ६ खांद्यावर.  
तरु हेच तुझे [पर्वताचे] चांगले पुत्र. ८ हे बाबा पर्वता. ९ अचलत्व.



बरें पुरुष--जन्म तें सुचिर तातसत्संगती  
 घडे, नच घडे तशी प्रिय असोन कन्येप्रती  
 वसेल जनकालयीं सतत कन्यका ती जरी  
 अकारणहि त्या जन प्रकट निंदिती ते तरी  
 अनंत उपकार बा ! मम-शिरें तुझे जाहले  
 परी न लव मात्रही सुख पिल्या । तुला मी दिलें  
 अतीव अनुताप हा मम मनास संताप दे  
 वघेन कधि हीं पुन्हा तव सुशांत दिव्यें पदें  
 वनीं परिसरीं तुझ्या पशु-विहंगमीं ह्या द्रुमीं  
 यथेच्छ बहु खेळलें सतत आजपर्यंत मी  
 कशी ? जनपदस्थिती मज न रीतिही ठावकी  
 रुचोन सकलांस जी उचितामान्य हो लौकिकीं  
 तुजें परिसुनी असें वचन शैल तो बोलतो--  
 “ न भी” धरि सुते । तुला परिस एक जें सांगतों  
 “ जन त्रिविध हे असे, बहुविधा तशी तत्कृती  
 “ सुबुद्धि वरि सत्पथा धरिं परोपकारीं मती ”  
 पडे वरुनिया उडे जल पुन्हा तुजें तें वरी  
 पुन्हा हळुच खालतीं पडुनि अद्रिपादांवरी  
 गमे करुनि भक्तिनें पुनित तत्पदक्षालना  
 स्वकीय विमलें जलें, कारिसि तूं तया वंदना  
 तिथून निघसी जरी नच परी तया सोडिसी  
 पुनः प्रणयनिर्भरें कवळुनी तया भेटसी

१ नेहमी. २ माझ्यावर-हे नदीचे उद्गार आहेत. ३ समीपभागी  
 ४ भीति. ५ जनांची कृति.

अतीव ममता अशी स्वजनकीं तुझी पाहुन

गमे मज, तुला वृथा वदति शैलजा जे जन

१९

येथे तुझे संपुनि बाल्य माते !। प्रारंभ होतो जणु यौवनातें  
त्या शैशवाची उवगोन वृत्ती। मुग्धा-स्थितीते वारिते झरी ती

२०

बाल्यासर्वे मूढपणा ल्यातें। संशुद्धता त्याजसर्वेचि जाते

ज्ञानासर्वे कृत्रिमता शिरून। टाकी मना दूषित तें करून

२१

औत्सुक्य लोलोत्सुक मानसातें तें प्रेमवृद्धीप्रतिही करीते

प्रीति, त्रपा, कल्प, विचार चित्तीं उद्वेग तैशी शिरतेहि भीती

२२

बाल्येतरा वृत्ति गमे धरावी। होई परी निश्चित ती न ठावी

मुग्धा तयें हो स्थिति जी मनाची। छायाच कीं ती मंकरध्वजाची

२३

फेंसालुनीया जल सर्व गेलें। प्रेमोद्गमे नैक तरंग आले

कल्लोळ, और्वर्तहि त्यांत होती। मुग्धा स्थिती ते तव दाविताती

२४

ऐशी तुझी क्षुभित वृत्ति मुहूर्तद्वियोगें,

जी होय चंचलहि संशयिताऽनुरागें

१ शैलजा हें पद श्लिष्ट आहे. शैल ह्मणजे पर्वत तो कठोर हृदयाचा  
ज्याचें हृदय पाषाणांनीं भरलेलें ) अर्थात् त्याची कन्या ह्मणजे कठोर  
मनाची-दुसरा-शैलजा [ पार्वती ] ही आपल्या दक्षप्रजापति पित्याविषयीं  
प्रीतिपराङ्मुख होती, ह्मणून तुला शैलजा ह्मणतात तें व्यर्थ-तूं ममताकू  
माहेस. हा भाव. २ पूर्वीं वर्णिलेल्या. ३ बाळपणाच्या. ४ टाकून.  
५ बाल्य आणि तारुण्य यांच्यामधील अवस्था. ६ सरल निःशंक स्वभाव.  
७ बालवृत्तीहून निराळी. ८ वृत्तीकडे संबंध. ९ वेडावून-गोंधळून  
लेली. १० मदनाची. ११ लाटा. १२ भोंवरे. १३ प्रियजनांच्या  
वेयोगानें. १४ साशंक. १५ प्रीतीनें.



तीतें विवेक करुनी मनिं शांतवोनी  
 तं चालसी निज गती पुढतीं धरोनी  
 तें धावणें दडदडा सुटलें इथून  
 ते खेळ बाळपणचेहि तसेच जाण  
 अंकावरी जननिच्या अथवा पित्याच्या,  
 स्वच्छंद तें विहरणें मधिं पादपांच्या.

आतां तुझा करुनि ओघ अनेक धारा  
 चाले पुनः मिळवुनी सगळा पसारा  
 ते गण्डशैल तुज तेविं शिला विशाला  
 येती पथांत सरिते ! जणु भेटण्याला

“ स्वस्थान सोडुनि तुह्मी गर्मना समर्थ--  
 आलांत कां नसून हो तारि दूर येथ ?  
 सौख्यें रहा नगवराजवळी पित्या त्या  
 धा शैर्म शांत सदया निज जन्मदात्या ”

प्रेमें असें वदुनिया, परिरंभ द्याया  
 धाराकरा पसरुनी, मग शांतवाया  
 त्या न्हाणिसी निज जलें, जननी ! मनातें  
 आनन्द ही कृति तुझी नयनास देते  
 जातां पुढें क्रमुन मार्ग, बहूत येती--  
 पाषाण सान अडवे, वध दीसताती;

- 
- १ पर्वतावरून गडवडून त्याच्या तळवटीं पडलेले मोठे दा  
 २ जाण्याला. ३ समर्थ ह्या शब्दाशीं संबंध--समर्थ नसून असा  
 ४ सुख. ५ प्रवाह रूप धारा हेच हात.

## तापी नदी.

१३

आश्चर्य खेदहि तसा तुज हर्ष झाला  
त्या पाहुनी चिमकुल्या नगबालकांला

३०

आलांत कां? त्यजुनि येथवर स्वताता,  
नेऊन कोण परतोन तुझास आतां  
घालील त्याजवळ, 'काय बरें असें हें'  
जा मागुते जनक जों नच दूर आहे

३१

तीं अर्भकें न तव मान्य वचा करीती  
मार्गीं तुझ्या सकल येउन वसताती  
झांकून तोय--वसनीं धरिसी तयांतें  
तूं स्वोदरांत, पुढतीं क्रमिंसी पथातें

३२

तरु लता गिरिराज दरी शिला  
मृग शिखी निजउत्सहि टाकिला  
त्यजुन दूर वनाहुत निम्रगे !  
जनपदस्थलि ह्या शिरलीस गे !

३३

## प्रसंग तिसरा.

निर्जन अरण्य सोडून लोकवस्तीच्या प्रदेशांत आल्यावर, तिचें  
वरूप; गती, स्थिति आणि शोभा ह्यांचें आणि तेथून सहज दृष्टीस पड-  
णाऱ्या सातपुडा पर्वताचें व वसंतकालापूर्वीं समीप भागीं असणाऱ्या तेथील  
नस्थितीचें ह्यांत थोडें बहुत दिग्दर्शन करून, अशा कालांतही केवळ  
नदीच्या पाण्यावरच होणाऱ्या नदीच्या पात्रांतील खरबूजवाड्या तरबूजवाड्या  
यांचें ह्यांत थोडेसें वर्णन दिलें आहे.



श्लोक.

चला सुजन हो ! नमूं सकल-मंगला-दायिनी  
 भरूनि नयनें बधूं प्रथम दृक्पथाऽल्हादिनी  
 ल्यजून जनेकादिकां जनपदांत ह्या पातली  
 पुरीं उपवनीं जिचीं उभयही तटे शोभलीं  
 नमो भवविमोचिनी ! तुज सुधा जल-स्यंदिनी !  
 नमो वन-विहारिणी ! जनपदा-भिसंचारिणी !  
 जनोपकृतिकारिणी ! सकल-जीव-संजीवनी !  
 नमो-मति रमो तुझ्या सुगुण-वर्णनीं-ह्यादिनीं !  
 भगीरथ-तपें जनीं प्रकट होय मंदोकिनी  
 जनोद्धरण कारणा पारि तुझी झरी पावनी  
 स्वयें प्रकटुनी जना सुखद लाभ दे आपुला  
 हणोन जन हा सदा तव सुवर्णनीं रातला  
 दिनें बहुत जाहलीं तुज न मी नदी ! भेटलों  
 प्रपंचअटवींत ह्या भटकतां श्री जाहलों

१ दृष्टीला संतोष देणारी. २ पर्वत जो नदीचा जनक त्याला  
 तेथील स्थिरचरांना. ३ लोकवस्तीच्या ठिकाणीं-देशांत. ४ नगरांनीं.  
 वागांनीं. ५ संसारबंधापासून सोडविणारी. ६ अमृताप्र० उदक वाहण  
 ८ वनांत क्रीडा करणारी. ९ जनपदांत संचार करणारी. १० लोक  
 उपकार करणारी. ११ सर्व जीवांचें संजीवन करणारी. १२ हे न  
 ह्या दोन पद्यांत हीं सर्व तिचीं विशेषणें असून संबोधनें आहेत.  
 भगीरथाच्या तपःप्रभावानें. १४ भागीरथी पृथ्वीवर आली अशी कथा  
 तिला उद्देशून हें झटलें आहे. १५ पवित्र. १६ रमला.

## तापी नदी.

१५

- क्षमां करिं, करीं धरीं, शरण दीन आलों तुला—  
पवित्रतवदर्शनें सुकृत शांति लाभो मला ४
- खचीत नच मीं नदी ! प्रथम ओळखीलें तुला  
किती त्वरित गे ! तुझा प्रवह थोर हा जाहला  
शरीरचि न त्यासवें गुणहि रम्यता वाढली  
सुभव्य तनु यौवनें तव पहा कशी ? शोभली ५
- पुरा विकट दुर्गमें गिरिशिरे नभश्चुंबितें  
विशाल बहु खोल त्या भयदही दन्या गे ! जिथें—  
पडे पवन चालतां सहज तोहि घोटाळुनी  
भयंकर अशा स्थळीं निपटें निर्जनीं काननीं ६
- धडाधड उड्या कड्यावरुनि टाकुनी धांवत  
झरी तव तैरंगिणी ! गिरि-गुहोदरीं गर्जत  
क्रमी पथ जवें परी लज्जुनि रीति ते संप्रती  
धरी दिसतसे इथें सरळ शांत मंदा गती ७
- अशक्त तव शैशवीं तनु कृशा बहू धाँकली  
परी अँतटिं ही न ती द्रुतगती तुवां टाकली  
शरीर कृश अल्पही बल असून उलंघिला  
गिरी, प्रवह येथ कां ? मज कळे न मंदाबला ८
- वनीं भटकतां श्रमें मज गमे बहू भागली  
झरी क्षणभरी इथें ह्यणुनि ही तुझी थांबली  
अशीच उचिता असे गति सैतीस वा यौवनीं  
गजेद्रुंगंति काय ही ह्यणुनि घेसि तूं न्हादिनी ! ९

१ मार्गे पूर्वी. २ जाण्यास कठीण. ३ आकाशांत गेलेलीं. ४ केवळ. ५ नदी.  
धाकटी. ७ धवधव्याचे ठिकाणीं. ८ चपल गती. ९ साध्वीला. १० गजगती.



पुढें पसरला दिसे ऋषिपुटाद्रि हा उत्तरे  
 नभीं दिसति उंच तीं किति उभारलीं तैळिरे  
 अनेक नग हे गमे मिळवुनी तव स्वागता  
 गिरीर्द्रे जणु पातला दिसतसे जसा त्वत्पितौ  
 किती सरळ वांकडे नग असे उभे राहती  
 किती मधुनि काडुनी शिर हळूच डोकाविती  
 किती धवल नील ते हारित वर्णही ते किती  
 अहा ! तरुलतादिकीं पिहित रम्य जे भासती  
 कुठें दिसति उंच ते भयद उग्र काळे कडे  
 कुठें मधुनि ल्यावरी विकट दुर्ग दृष्टीं पडे  
 उभे कितिक खेटुनी बघति एकमेकांकडे  
 कुठें तुटुनि हो दरीमधुनि दोन दोहीकडे  
 यदा लजुनि चालले बहुत खेद ज्या वाटला  
 पिताच मम विध्य तो ह्मणुनि येथ कीं पातला  
 असें क्षणभरी तुला वधुनि वाटलें अंतरीं  
 तुझी स्थिर ह्मणून ही चकित शांत कीं हो झरी  
 स्वतांतसख हा असें समजलें जरी गे ! तुला  
 बघून र्जनकाप्रिया तुजसि हर्षही जाहला  
 तरी स्वपथ रोधुनी धरिल हीच शंका तुला  
 गमे, ह्मणुनि येथ हा प्रवह काय मंदावला

१ सातपुडा पर्वत. २ उत्तरेस. ३ पर्वताचीं शिखरे. ४ पर्वत  
 ५ तुझा जनक विंध्याचल. ६ किल्ले. ७ आपल्या बापाचा मि  
 ८ बापाच्या मित्राला.

- पवेल जंनता सुखा पथ धरीयल्या कोणता  
घडेल जनिं ह्या कशा अचरणें दया मान्यता  
गभीरहृदये ! हेदीं वसुनि निश्चलें मानसें  
विचार कारिंसी तुझ्या स्थितिवरून ऐसें दिसे १५
- तुझ्या विहरती जलीं चपल मीन नाना गती  
विलोल-नयना-वधू-नयन-विभ्रमा दाविती  
सुमंद पवनें जलीं मृदुल वीचिं ज्या ऊठती  
सुरम्य युवतींचिया भुकुटिच्याचें त्या आकृती १६
- क्षण स्थिर दिसे, दिसे तव झरी क्षणें कांपिता  
कधीं विमल शांतशी, कधिं तरंगरोमांचितौ  
कुठें सरळ चालली, करुनिया कुठें भोंवरा  
फिरे गरगरा गमे शिरुनि भेदिते कीं धरा १७
- कुठें विनयशालिनी प्रकुपिता कुठें जाहली  
झरी अचल खिन्नशी रुसुनिया तुझी बैसली  
दिसे, स्तिमिर्तशी कुठें चकित ती कुठें भासते  
प्रसन्नवदना कुठें रमवि रम्य-मंद-स्मितें १८
- जरी तव झरी अशा विविध मुंग्धलीला करी  
असे विमल पूत ती तरि सबाह्य अभ्यंतरीं  
कृतींत युवती सती मधुर भाव त्या दाविती  
परी दुरितवासना कधिं तयां शिवेही न ती १९

१ लोक २ गंभीर आहे हृदय जीचें [ हें संवोधन आहे. ] ३  
हाचे जागीं. ४ चंचल नेत्रांच्या स्त्रियांचें दृष्टि चांचल्य. ५ लाटा.  
रागानें चढलेल्या भवयांच्या. ७ तरंग हेच रोमांच त्यानीं युक्त. ८ स्तब्ध.  
मनोहर अशा मंद हास्यानें. १० सुंदर ११ मनोहरण करणारे.



सुशील, रुचिरत्व ही मधुरता, दया, सद्गुण  
 असून रमणीय तें विलसतें जिथें यौवन  
 धनप्रबलता सदा असुनि शांत राहे मन  
 पहा सकल हे कसे ? मिळति तेथ लोभें जन  
 विलोल नयना कृषीविलवधू मृगांकानना  
 प्रभातसमयीं तुझ्या विमल न्यावया जीवना  
 मिळोनि निघतीं केरीं धरुनिया शिरीं घागरी  
 परस्पर कथोनिया सुखविती गुंजा सुंदरी  
 असा स्वपथ बोलतां हळु हळू तिहीं सारिला  
 परी न निज गोष्टिचा कथनभोग तो संपला  
 तटानिकट त्या तुझ्या वसुनि बोलती अंतरीं  
 गमे समजुनी तुला कथिति दुःख मातेपरी  
 मुली चिमकुल्या करीं धरुनिया शिरीं तांबल्या  
 कशा दडदडां तुझ्या धरुनिया पथा धांवल्या  
 जलांत शिरतां तुझे जळ हळूच हेलावतें  
 हसेंचि तुज ये असें बघुनिया मनीं वाटतें  
 सुरम्य तट तें तुझे सलिल—वैभवे शोभलें  
 इथेंच जन हे तुझ्या प्रियत-दर्शने जाहले  
 परोपकृतिहेतु गे ! सुफल जाहले ह्या स्थलीं  
 तुझे, सकल पूर्ण तीं जनमनोगतें जाहलीं  
 अहा ! तुजशिं बोलतां पथहि काल हा लोटला  
 बराच, मज वाटतें शिशिर हा ऋतू पातला

१ शेतकऱ्यांच्या स्त्रिया. २ हातांनीं. ३ गुज गोष्टी. ४ सांगा  
 जोगा भाग ( कथानक ) ५ लहान लहान तपेल्या बटुकुली. ६ पवित्र.

दिसे नभ कसें पहा दिसतसे वनश्री तशी

सुरम्य गिरिचीं शिरे दिसति तीहि आतां कशीं २५

पर्णे गळोनीं सगळीं हुमांचीं । गेलीं तशी कोमलता लतांचीं  
आतां पहा शैशिर-वात वाहे । तो दुःख त्यांतें बहु देत आहे २६

गांठोनि रानीं जणु तस्करांनीं । कीं घेतलीं तद्वसनें हिरोनी  
या कारणें दिग्बसना त्रेपेनें । ते राहती नेसुनि खिन्न मौनें २७

किंवा गतश्री मिळण्या पुन्हा ते । उष्णीं उभे राहुनिया तपातें  
एकाग्र चित्तीं धरुनी करीती । कोणी विनम्रा सरलाहि रीति २८

सौंदर्य जें कीं अवघ्या तनूचें । कीं एक तें साधन रम्यतेचें  
जें मुख्य वा लक्षण वैभवाचें । गेलें गळोनी हणुनी शिखांचें २९

ते वृंद जाऊन नगोदरांत । चिंता तयाची बसती करीत  
पुनःपुन्हा ती गतवैभवाची । हो दुःखदा त्या स्मृति तापदाची ३०

जेथें पुरा बैसुनि दृक्पथाला । संतोषदा बाहिलि मेघमाला  
केकौरवें उत्सुक मानसानें । ये ये अशा ती परमादरानें ३१

छायाद्रुमीं बैसुनि ज्या प्रमोदें । केलें वना नादित आत्मशब्दें  
जेथें प्रिया-मानस-रंजनाला । केलें पुरा सुंदर-नर्तनाला ३२

ती शैलशृंगें तरु तेच आतां । देती तया खेद अहा ! पहातां  
तारुण्य गेल्यावरि रूप जैसें । किंवा गत-श्री नृपतेज तैसें ३३

जेथोनिया स्वच्छ जलौघ होते । धो धो सदा वाहत हो ! कडे ते  
टाकोनिया पूर्व दयार्द्र भाव । तो दाविती उग्र निज स्वभाव ३४

१ शिशिर ऋतूतील वारा. २ त्यांचीं झाडांचीं वखें. ३ दिशा हेंच  
स्त्र. ४ लजेनें. ५ समुदाय. ६ ताप देणारी. ७ मोराचा शब्द. ८ छायेचे  
क्ष. ९ आपल्या शब्दांनीं. १० प्रिया जी लांडोर तीचें मन रमविण्या  
रितां. ११ पूर्वी.



क्रोधानलें निर्झर शोषुनी ते । कीं जाळिती स्वांगरुहा लतातें  
 कैशा पहा नीरस शुष्क झाल्या । खालीं कड्यानीं जणु लोटियेल्या  
 जेव्हां विपत्काल समीप येतो । प्रारंभ त्याचा कलहांत होतो  
 अन्योन्यवैरा जन जे करीती । ते आत्मनाशाप्रति हेतु होती  
 जेव्हां विपत्काल वनास आला । प्रारंभ तेथें कलहास झाला  
 तेणें कसे थोर अनर्थ झाले । प्रत्यक्ष वंशी<sup>१</sup> वध दावियेले  
 एकाच वंशींतुनि जन्म घेती । एकाच भूमीवरि वाढताती  
 ज्यांची कृती एकचि एक रीती । एक स्वभावा सगळे धरीती  
 ज्यांच्या असे तें सरलत्व अंगीं । जे दीसती सर्व समानरंगी  
 शोभावना सुंदर फार देती । मंजूल शब्दाप्रति ते करीती  
 जे एकमेकांस सहाय होती । एकत्र सोर मिळुनी रहाती  
 त्यांनींच आतां कलहा करोनी । उसन्न केला वध हा वनाग्नि  
 वसंत ज्या मित्र समीरणाले । मानीं अहा ! तोच सहाय झाला  
 दावानलें सर्व वनांत न्याया । वसंतवैरौ सजला कराया  
 वाहोनि जो मंद सुगंध नेई । जनीं वना सौख्यद फार हेई  
 घेऊन पृष्ठीं सजला घनातें । जे सिंचिण्या नेई अशा वनातें  
 लताद्रुमांचा सुमभारभोक्ता । तो गंधलोभी करणार आतां  
 होळी अहा ! सुंदर काननाची । इच्छाच ही कीं ? जगदीश्वराची  
 जेव्हां तुला तो अनुकूल होता । रे ! काल तेव्हां सखया ! वसंत  
 वायू तुझा मित्र हणून राही । संधीं तुझ्या स्वागतलाभ घेई

१ आपल्या आंगावर चढलेल्या. २ कळक वेळू ह्यानीं. ३ कुळ  
 अथवा एकाच कळकापासून. ४ रंगांनीं सारखे. ५ वायूला. ६ रानांत  
 वणवा. ७ वसंताचें शत्रुत्व. ८ जलानें भरलेल्या मेघाला. ९ रहात अ  
 १० तुझें घर जें वन तेथें.

कुंजांत गुंजारव भृंगराजी । पुष्पांवरी बैसुनिया करी जी  
 वारून ती दूर निज प्रवाहे । रंगोनि हा तेथ खुशाल राहे ४५  
 उफुल्ल त्या सुंदर पारिजाता । वायो ? कसा रे ? स्मरसी न आतां  
 प्रेमें जयानें बहु पूर्व कालीं । त्वत्स्वागतीं ती सुमवृष्टि केली ४५  
 नेता करा सन्निध मानवा जे । संकोच पावे मनि फार लाजे  
 मानी परी स्पर्श तुझा सुखाचा । केलास हा शेवट कां तियेचा ४७  
 ज्या सुंदरा कोमल चारु गात्रा । रम्यालता पुष्पित-हँस्य-वक्त्रा  
 घेऊन त्यांच्या भर सौरमांचा । केलास कां शेवट हा तयांचा ४८  
 उदामगंधा रुचि'। सुवर्णा । वणें पहा लाजविते सुवर्णा  
 जी त्या रसज्ञा रसिकाहि भृंगा । नेदी करूं स्पर्श कधीं निजांगा ४९  
 ऐशी अहा ! गंधफली सती ते । स्पर्शें तुझ्या फुल्ल सदैव होते  
 वायो ! तिचा तेवि तिच्या पित्याचा । केलास कां शेवट ह्यापरीचा ५०  
 वातें हरोनी द्रुमपल्लवातें । त्या दीधलें फेंकुनिया लतातें  
 खालीं नगापासुनि सिद्ध झाला । दावानलें तो वन जाळण्याला ५१  
 पुरा शिवाच्या नयनानलानें । होमीयला मित्र अंनंग ज्यानें  
 धरून दावानलरूप तोची' । रक्षा कराया सजला वनाची ५२  
 पाहून ऐसें अपुल्या मनांत । हा भीत' झाला बहु कीं वसंत  
 सोडोनि तेणें दिधलें वनाला । आला नदी ! तो तुझिया तटाला ५३

१ फुललेला. २ पारिजातक वृक्षाला. ३ लाजावू वेलीचा. ४ फुलांनीं  
 लणें हेंच ज्यांचें हास्य वदन अशा. ५ उदाम आहे गंध जीचा. ६ सोन्याला.  
 ७ सोनचाप्याची कळी. ८ सोनचाप्याच्या झाडाचा. भ्रमर सोनचाप्याच्या  
 लावर वसत नाही अशी प्रसिद्धि आहे. ९ शंकराच्या ललाटावरील  
 त्रांतील अग्नीनें. १० मदन हा वसंताचा मित मानला आहे. ११ तोच  
 त्रिभि. १२ भ्याला.

भीतास धीरा-भय नित्य द्यावें । निराश्रिता आश्रय ह्याच भावें  
 प्रेमें तुवां त्या जननी वसंता । वाटे दिला कीं मज ठाव आतां ५  
 प्रचंडे-चंडांशु-कर-प्रतापें । कसें तुझे सैकतें थोर तापे  
 न मृत्तिकेचा कणही मुळाशीं । न बिंदु वर्षे घन तो जलाशीं ५  
 असा बहू दुस्तर काळ आला । लताद्रुमांच्या जारि जीवनाला  
 तरी तुझे पीयूषतुल्य वारी । करी कृपा दुःख समग्र वारी ५  
 अन्नाविना मातृपयेंचि बाळें । तीं वाढतीं बाळपणीं कृपाळें !  
 मेघोदकावीण तुझ्या जलानें । लताद्रुमीं हीं भरलीं पुलीनें ५  
 तो थोर वारि-प्रवहा-भिमान । जी चालली नीट गति त्यजून  
 अत्युत्कटेच्छा प्रिय संगमाची । सोडूनिया आवडही मनाची ५  
 प्रेमें त्रैपा सोडुनि मान सारा । माता शिशूच्या स्तन-दुग्ध-धारा  
 घाली मुखीं, तूं निज वारि तैशी । ते सोडिशी नेउनि तन्मुळाशीं ५  
 अहा ! किती कोमल रम्य पर्णी । तीं शोभतीं चित्र अशा सुमांनीं  
 किती तरी सुंदर तीं फळें या । गे । लागलीं सत्वर शोभवाया ६  
 वसंत देतो नव पल्लवातें । कोणास पुष्पेहि फळें कुणातें  
 फळें फुलें पल्लव एक काळीं । ऋतूंत एका पारि ह्यांस आलीं ६  
 कैशी पहा आणियली तयांनीं वसंतशोभा तुझिया पुलीनीं  
 दिसे तुझे पात्र विचित्र वर्णी । आच्छादिलें सुंदर गालिचांनीं ६  
 तुझ्या जलें नैक करून धारा । व्यापीयला सैकतभाग सारा

१ धैर्य आणि अभय. २ प्रखरतर सूर्याच्या तीव्र किरणाच्या तापानें  
 ३ वाळवंट. ४ निवारण करी. ५ आईच्या आंगाच्या दुधावरच. ६ प्रवा  
 हाचा अभिमान. ७ लज्जा. ८ मुखांत ह्या शब्दाचा संबंध शिशूच्या ह  
 शब्दांकडे. ९ वृक्षलता ह्यांच्या मुळाशीं. १० सुंदर पानांनीं. ११ विचित्र  
 फुलांनीं. १२ लतादिकांस, लतादिकांनीं. १३ वाळवंट.



## तापी नदी.

२३

वेलीस त्या मानुनिया खबालें । मध्ये त्याच्या तत्र तोय खेळे ६३  
पाहून ह्या त्वत्कृतिवैभवाला । आनंद झाला सकला जनाला  
नाना पशू नैकविहंगजाती । प्रेमें तटी त्या तत्र सर्व येती ६४  
गंगा सहस्रौ वदनीं प्रियातें । रत्नाकरातें मिळण्यास जाते  
जेथें तिथें सुंदर जी वनाची । शोभा दिसे कीं मज येथ तेची ६५  
माते ! सारत्संगम—सुंदराते । तुझ्या तटीच्या सुभग स्थळांतें  
तैसें दिसे जें पुर अग्रभागीं । दावी अक्षातें पुढल्या प्रसंगीं ६६

## प्रसंग चवथा.

### वसंतराकारजनी.

ह्याचा प्रारंभ वसंत ऋतूतील चांदण्या रात्रीच्या वर्णनापासून केला असून ह्यांत वऱ्हाणपूर शहराचें, तापी, पयोष्णी (पूर्णा) ह्या नद्यांच्या संगमांचें, आणि श्रीक्षेत्र चांगदेव ह्यांचें वर्णन दिलें आहे.

### श्लोक.

आनंद दे विमल पूर्ण शशिप्रकाश— । चित्तास, तेवि तव रम्य तटप्रदेश  
ती स्वच्छ शांत रजनी रजनीकरांच्या— । योगें गमे प्रमुदिता प्रमदा पतीच्या १  
तो हालवी उदक मंदमरुत्प्रवाह । दे मोद मोदकर शीतल गंधवाह  
तीं सैकतें जलहि घाट तुझ्या तटाचे । वाटे अहा ! निर्लयें तें सुख कौतुकाचें २

१ जेथें भागीरथी सहस्र मुखांनीं आपला प्रियकर जो सागर त्यास मिळते, त्या वनाची शोभा. २ नद्यांच्या संगमानें शोभणाऱ्या ह्याचा संबंध स्थलाकडे. ३ भाग्यवंत येथें प्रयत असा दुसरा पाठ घेऊन त्याचा अर्थ पवित्र असा केल्यासही होईल. ४ चंद्राच्या. ५ संयोगानें. ६ स्त्री. ७ मंद वाऱ्याची झुलुक. ८ आनंद देणारा व सुगंध वाहून नेणारा शीतल वायु. ९ वाळवंटें. १० स्थान. [घर]

घेऊन संघ निजसंगति तारकांचा  
 हा पातला पति तुझ्या सदनीं निशेचा  
 हें स्वर्णदीसहित रम्य तुझ्या जलांत  
 शोभे पहा गगन भव्य विशाल शांत  
 आकाश, तेज, पवनोदक, भूतधात्री  
 एकत्र येथ अपुल्या मिळवून पात्रीं  
 वाटे प्रदर्शन तुवा मज मांडलें कीं  
 अन्यत्र दुर्लभ जयासम भूमिलोकीं  
 तें बिंब चंचल जलीं शशिचें बघून  
 येतीं कितीं जलचरें जवळी, पळून—  
 जातीं त्वरें मिळनि दूर तया प्रभेनें  
 साल्हाद तीं विहरतीं किति कौतुकानें  
 उद्यान रम्य, तरु सुंदर, सुंदरा त्या—  
 झाल्या लता कुसुमिता बहु तोष देत्या  
 तैसें दिसे नगर दुर्गहि जो समोर  
 पाहून मोद सुख विस्मय होय थोर  
 हा थोर दुर्ग तारि कोठुनि येथ आला  
 हीं मंदिरे सुखद सुंदर चंद्रशाला  
 वाडे प्रचंड नगभव्यधनाढ्यहर्म्ये  
 तैशीं सुरम्य सदनें नृपैराजकाम्ये

---

१ रात्रीचा पति (चंद्र) २ आकाश गंगेसुद्धां. (संबंध गगनाकडे)  
 ३ पात्रांत. ४ मृत्युलोकांत. ५ पुष्पित. (फुललेल्या) ६ पर्वताका  
 दिसणारे वाडे व धनांनीं भरलेलीं व्यापाऱ्यांचीं घरे. ७ राजे लोकांनीं ही  
 ज्यांची इच्छा धरावी असे.

## तापी नदी.

२५

चिंती मनीं नगर सुंदर कोणतें हें  
 जें दृक्पथा दुरुनि तोषद होत आहे  
 कोणी ? कधीं ? वसविलें नृप येथ कोण ?  
 सांगून कोण ? मम काम करील पूर्ण.  
 सोत्कंठ चित्त मम त्यांत गढून गेलें  
 शोभावलोकनसुखीं रममाण झालें  
 कानीं ध्वनी मधुर एक तशांत आला  
 ओढोनि नेइ तिकडे मम दड्मनाला  
 तों पाहिली भरजरी दुर्कुला कसून  
 जी उत्तरीय पट घेइ शिरावरून  
 ये मंद मंद पद टाकित कामिनी ते  
 दे तोष दर्शन जिचें बहु मन्मनातें  
 ती हंसचारुगमना तुझिया तटाला  
 येवोनिया करि, कैरीं अभिवंदनाला  
 सारी मुखाऽवरण-सुंदर-उत्तरीया  
 प्रेमें तुझा प्रयत्न-दर्शन-लाभ घ्याया  
 चंद्रानना सुदति नूतन कंजनेलां  
 बिंबार्धरा भगवती मृदु चारुगात्रा

८

९

१०

११

१ इच्छा. २ ती शोभा पहाण्याच्या सुखांत. ३ माझी दृष्टि आणि  
 मन ह्यांना. ४ भरजरी रेशमी वस्त्र ( पितांबर नेसून ) ५ जिनें मस्तका-  
 वरून उत्तरीय वसन घेतलें आहे. ( मुख झांकून घेतलें आहे ) ६  
 हंसगामिनी. ७ हातांनीं. ८ बुरखा. ९ तुझ्या पवित्र दर्शनाचा लाभ.  
 १० सुंदर आहे दंतपंक्ति जिची. ११ नव्या कमलाप्रमाणें जिचे डोळे  
 आहेत. ती. १२ पिकलेल्या तोंडवळ्याप्रमाणें जिचे ओठ आहेत ती.



## तापी नदी.

जी भव्य सुंदर सुधाकरकांतिमूर्ति  
 दे मोद कौतुक मना सुमनोहरा ती  
 ही कोण ? रम्यवनिता वनदेवता कीं ?  
 दिव्यांगना लज्जुनि ये दिव मर्त्यलोकीं  
 किंवा जलामधुनि ही फणिराजबाळा—  
 आली, कळे न मजला तव दर्शनाला  
 किंवा करीं धरुनि ह्या वैरवर्णिनीतें  
 हा इंदु सुंदर—पयोनिधि—कैन्यकेतें  
 त्वद्दृष्ट सर्व कथितां, मुदिता जहाली  
 ती, दर्शनास तव काय ह्मणून आली  
 तों गर्जतात गगनीं जणु काय अँद्व  
 होई जलामधुनि तेवि गभीर नाद  
 त्यांतून शब्द पुढचे श्रवणांत आले  
 तेणें अतीव मम सद्गद चित्त झालें  
 ये ! ये ! अशी जवळ ये ! लडिवाळ—बाळे !  
 ये ! भेटलीस तनये ! मज दीर्घ<sup>१</sup> काळें  
 आहेस कीं कुशल ? वृत्तहि सांग सर्व  
 संकोच लाज भय सोडुनि अन्यभाव  
 ऐकून ती मधुर मंगल मंजु वाणी  
 जें बोलली विमलसद्गुणरूपखाणी

१ चंद्राच्या तेजाची मूर्तिच अशी. २ स्वर्ग लोक ३ नागकन्या  
 ४ सुंदरीला. ५ आपली बहीण लक्ष्मी तिला. ६ तुझी ( तापी नदीविषयी  
 ७ मेघ. ८ कानांत. ९ फारच. १० फारा दिवसांनीं. ११ संकोच भी  
 लाज, परकेपणा टाकून.

## तापी नदी.

२७

तें श्राव्यकाव्यरससाधन मन्मनाला-

वाटे, गमो प्रियमनोहर सज्जनांला

१७

### बऱ्हाणपूर.

खिस्ती शकाचीं शैतके जहालीं-

चौदा, तदा गोष्ट घडून आली

ईशप्रसादे नृपराजहस्तीं

‘ संस्थापना-येथ मदीय होती ’

१८

ह्या खानदेशीं पहिला जहाला

नाशीरखानाभिध भूप त्याला

हें श्रेय मत्पालन-वर्धनाचें-

आहे, असो भद्र तया नृपाचें

१९

त्वां दीधले जन्म मला पवित्रे !

त्या पाळिले तुर्कनृपे-सुपात्रे

माया, दया, प्रेम, कृपा नृपाल

लावी कंरी दे सुख तो सुशील

२०

देऊन तूं जीवनें जीवनातें

कन्येस ह्या रक्षिलेस माते !

१ ऐकण्यास योग्य. २ रस हा जो काव्याचा मुख्य गुण त्याचें साधन.

३ मला वाटतें तसेंच सज्जनांस प्रिय वाटो. ४ इसवी सनाचीं १४०० वर्षे झालीं तेव्हां. ५ राजश्रेष्ठाच्या हातानें माझी ( ह्या नगरीची ) येथें स्थापना झाली. ६ नाशीरखान नांवाचा बादशाह. ७ माझ्या रक्षणाचें व वृद्धीचें. ८ त्याचें, बादशहाचें कल्याण असो. ९ फारच योग्य अशा त्या तुर्क बादशहानें. १० माया लावी, दया प्रेम कृपा करी. ११ सुखभाव.

१२ पाणी हेंच मुख्य जीवन तें.

तैसेंच त्या वाढविलें पिल्यानें  
 विद्या--कला--सद्गुण--पूर्ण--दानें  
 रम्या कला गायनवादनादि  
 आली मला सत्वर त्यांत सिद्धि  
 माझे करी सुस्वर मंजुगान  
 मोहून चित्ता सकलां प्रसन्न  
 निर्मूनिया सुंदर मीं दुकूलें  
 ह्या आर्यभूमीस विभूषवीलें  
 तैसेंच पोलंद इराण देशीं  
 देशांतरीं नैक दुज्या प्रदेशीं--  
 भूपाल संपन्न धनाढ्य थोर  
 विद्वान् महापंडित शूर वीर  
 ज्या कामिनी सुंदर चारुशीला  
 सर्वास त्या तुष्ट करावयाला  
 मी पाठवी ह्या सदुपायनाते  
 निर्मूनिया सुंदर अंबरांतें  
 सन्मानिती ते मज सान थोर  
 झाली अशी कीर्ति जर्गी अपार  
 सैद्बुद्धि कल्याणपथास लावी  
 नीती सदाचार सुखास देई

१ विद्या कला आणि सद्गुण यांचें दान करून. [शिकवून] २  
 रेशमी वस्त्रें ३ ह्या वस्त्रांचे उत्तम नजराणे. ४ वस्त्रांते. ५ चांगली बुद्धि  
 कल्याणाच्या मार्गाला लावते, नीति आणि सदाचार ह्यांपासून सुख, सत्ता  
 प्रयत्नानें धन, ज्ञान आणि उद्योग ह्यांपासून वैभव आणि कीर्ति वाढते.



## तापी नदी.

नित्य प्रयत्ने धनसिद्धि जोडे	२९
ज्ञानोद्यमे वैभव कीर्ति वाडे	२६
पुण्यप्रतापी नृपधीर वीर	
तो वाढवी मन्महिमा अपार	
हा दुर्ग त्या सद्गुणराजराजे-	
बांधीयला, जो अद्भुती विराजे	२७
ते राजवाडे धनपूर्ण हर्षे	
दिव्ये तशीं तीं सदनं सुरम्ये	
प्रासाद ईशस्तवनालये तीं	
कित्येक तेव्हां तारि येथ होतीं	२८
आनंद-शांती-सुख-वैभवांत	
धर्मार्थ कामार्जन-साधनांत	
होती तदा काळ सुखे क्रमोनी	
ही सर्व मान्या नृप राजधानी	२९
वर्षे अशीं दोन शते सुखांत	
गेलीं सुहृत्सज्जन-संगतींत	
नांदे महानंद सदा पुरांत	
ख्याती जहाली सगळ्या जगांत	३०
ऐकून दिल्लीपति-भूपतीनें	
प्रेमें वरीले गुण सागराने-	

१ हा पुढें दिसत आहे तो किल्ला-त्या पुण्य प्रतापी नाशिरखानानें  
बांधला. २ धर्म, अर्थ, काम हे पुरुषार्थ संपादन करण्याच्या साधनांत.  
३ राजनगरी. ४ दोनशें वर्षे. ५ दिल्लीपती अकबर बादशहानें.

## तापी नदी.

माते, असा सत्पातिलाभ झाला  
 तत्संगती काळ सुखांत गेला  
 संग्रामशूरें-नृपराजयानें  
 त्या राजकार्या-कुशल-प्रवीणें  
 दिल्लीपतीनें निज वैभवानें  
 प्रेमें मला वागविलें नयानें  
 झाला पुरा ह्या न पुरा नृपाल  
 तत्तुल्य सद्धर्म-विवेक-शील  
 तो आर्यभूचा नृप सार्वभौम  
 संतोषवी दे सकलांस शर्म  
 सर्वांवरी प्रेम समान माया  
 ज्ञातीस साऱ्या सम सौख्य द्याया  
 यत्ना करी तोच पिता प्रजेला  
 वाटे महाकाळ अहा ! खळांला  
 सन्मान, सत्ता, पुरुषार्थ, कीर्ति  
 संपादुनी दिव्य सुखात्मशांती  
 तो पावला मत्पति दिव्य लोक  
 झाले पुढें भूपति येथ नैकं  
 जलधिवलययुक्ता एक भू, भूपती ते  
 अगणित, निजपुण्यें भोगिती ह्या महीते

- 
- १ उत्तम पतीचा लाभ. २ राजकारणांत चतुर व निष्णांत ल  
 ३ दिल्लीपती अकबर बादशहानें. ४ पूर्वी ह्याच्या मार्गे. ५ ह्या नगरा  
 ६ सुख ७ सर्व जातीच्या लोकांना. ८ दुष्ट लोकांना. ९ अकबर बादश  
 १० अनेक. ११ समुद्रवल्यांकित. १२ एक पृथ्वी.

## तापी नदी.

३१

नृपति ब्रहुत तैसे जाहले आजवेरी

सुखविति मज आतां अंगलमौमाधिकारी

३६

अनुपम सुख मी ह्या मानुनी स्वास्थितीत

स्मरुनि मनि परेशा काल होते क्रमीत

विपारित परि झालें दैव तें धांव घेई

वदवत मज नाहीं काय सांगूं अगाई !

३७

धड धड करि भारी जीवें-जीवीं न राही

अवयव जड होती भ्रंश बुद्धीस होई

थर थर तनु कांपे नेत्रवारी वहातें

हृदय भरुनि येतें चित्त शोकीं बुडे तें

३८

सृतिहि मज तेंयाची भीषणा मूर्ति दावी

बघुनि मिटति डोळे, अंधता थोर येई

स्तिमित निमिष होते, लोलेही बाबरे तें

स्थिर नच लव राही चित्त, उद्विग्न होतें

३९

सुविमल-धंवळारें मंदिरें इंदिरेचीं

चमकति शिखरें तीं अंबरीं तुंग ज्यांचीं

जणु मणिकनकाचे कोशं यक्षेश्वरांचे

सकल मम अहा रे ! प्राण दैवा ! पुरीचे

४०

होतीं मंहाई-वसनं भरलीं जिय्यांत

भूषा अनर्घ्य मणिमंडित मुक्तयुक्त

१ आजपर्यंत. २ जीवांत जीव रहात नाहीं. ३ अश्रुजल. ४ त्या प्रसंगाची. ५ चंचल. ६ बाबरल्यासारखें होतें ह्याचा संबंध चित्ताकडे. ७ चुनेगची घरें. ८ लक्ष्मीची मंदिरेंच काय अशी. ९ उंच. १० खजिनें. ११ कुबेराचे. १२ बहुमोल वस्त्रें. १३ ज्या बाजार पेटेंत १४ अलंकार.



ती रौप्य-हेम-मणिच्या क्रय विक्रयाची  
 'वाजारपेठ' सुधनाढ्य जवाहिराची  
 कोठून तेथ पडला न कळे हुताश  
 तो पेटला न कळला तरिही जनांस  
 झाला समीरण तशांत त्या सहाय  
 सांगूं अनर्थ मग तेथिल काय ! काय !  
 ज्वालामुखांतुनि अकस्मिक दौववन्ही  
 वेढी निघून मृगपक्षिकुलास रानीं  
 जाळी लता कुसुमिता तरु सान थोर  
 झाला भयंकर तसाच अनर्थ घोर  
 ज्वाला प्रचंड निघती सदनांमधून  
 गेलें तसें नगर सर्व धुरें भरून  
 ते थोर लोळ तुटुनी ज्वलितानलाचे  
 जाळून भस्म कारंती दुसऱ्या घरांचें  
 विद्युल्लता कडकडे ध्वनि तेवि होती  
 ज्वाला अनेक गगनांत धडाडताती  
 वाहे जवें पवनही जन भीत झाले  
 आर्तस्वरें पुर समग्र भरून गेलें  
 धांवा अहो ! अनल हा शमवा, अह्माला,-  
 काढा, पहा जवळ ही इकडून आला  
 'हा काळ हाय ! करुं काय उपाय देवा !  
 या वांचवा सदय हो ! तरि जीवें धांवा !

१ रूपे सोनें रत्नें ह्यांच्या देव घेवीची. २ ज्वालामुखी पर्वतांत  
 ३ दावाग्नी. ४ पेटलेल्या अग्नीचे. ५ प्राण.

## तापी नदी.

३३

हा अंब ! हा जनक ! हा प्रिय बांधवांनो !  
सन्मित्र हो ! सुहृद हो ! मम लाडक्यांनो !  
दैवा ! कसा प्रबल साधियलास दावा  
वा ! धांव ! धांव ! करुणाघन देवदेवा !

४७

तूं धांव ! धांव ! जेननी ! पुरदेवते ! गे !  
गे ! धांव पुण्यसरिते ! जल देइं वेगें  
क्षोभूं नको सकल पावक पावका रे !  
वा ! दीनवत्सल दयाघन संकटाऽरे !

४८

सर्वस्व दग्ध बहुनी पडतात कोणी  
आक्रोश थोर करिती हृदया पिटोनी  
होती हताश, पडण्या ज्वलितानलांत-  
जाती, तया धरुनि तज्जन वारितात,

४९

गेलीं जळून बहु तीं धनपूर्ण हर्म्ये  
वाडे कितीक सदनें मम देवकाम्ये  
चिन्हेंच जीं स्थिर पुरातन वैभवाचीं  
होती मनोहर रमा सुषमा पुराची

५०

व्हावा नभांतुनि भयंकर वज्रपात  
केला तसाच अनलें जनवित्तघात  
माझ्या पडून नगरीं अवचीत घाला  
झाला क्षणांत जननी ! सगळा उन्हाळा

५१

१ आई, बावा इत्यादि. २ हे माते ! नगरदेवते. ३ सर्वांना पवित्र  
करणाऱ्या ! हे अग्नी. ४ पेटलेल्या अग्नींत. ५ देवांनीही ज्याची इच्छा  
करावी अशीं.

सांगे बऱ्हाणपुरदेवि अशा कथेते  
 दुःखान्निदग्धदया नमुनी नदीतें  
 स्तब्धाचला सुनयना नयनांबु ढाळी  
 दुःखी नदीहि गमली क्षणमात्र झाली

तापीपयोष्णीसंगम.

श्रीक्षेत्र चांगदेव.

श्लोक.

परिसुनी इतिहास असा मला । तुजहि खेद नदी ! बहु वाटला  
 पारि विवेकचि त्या सदुपाय हा । करुनि शांत मनीं दृढ तो रहा  
 कवण ? सांग असा जगतांत या । अदय काळ जया नच ने लया !  
 सुचिर सुस्थिति वैभव भोगितो । असुख दैन्य कदा नच पावतो  
 स्वजन हे धन भूतिहि वैभव । क्षणिक, नश्वर जीवित हा भव  
 सकल दुःखद जाण असे जनीं । सुख खरें जगदीश्वरकीर्तनीं  
 वितथ ह्या सुखसाधन कल्पना । फुकट आत्ममनोरथ कामना  
 विफलें युक्ति अहंकृति वलगना । स्ववलबुद्धिपराक्रमगर्जना  
 'बैलवती जगतीं भवितव्यता' । कारिल कोण विभूविण अन्यथा  
 सतत चिंतिलिया करुणाघन । कारिल तो निज दुःख निवारण  
 लज विषाद, हिला प्रिय भाषणीं । निववि शांतपणें हित बोधुनी  
 फिरुनि वाट तुझी बहु पाहुनी- । थकालि, उष्णजळा चल त्या वनीं  
 गिरि दरींतुनि जाउन काननीं । भटकली, श्रमली नगनंदिनी  
 जनपदीं फिरली बहु, लागला । नच तुझा पारि शोध कुठें तिला

१ बऱ्हाणपूर नगराची देवता. २ दुःखानें स्तब्ध व अचल. ३  
 चिरकाल. ४ संपत्ति ऐश्वर्य आणि वैभव. ५ खोब्या. ६ प्रवल. ७ पयोष्णी  
 ( पूर्णा ) ही दोन्ही एकाच नदीचीं नांवें आहेत.



क्रमुनि थोर विदर्भहि देश ती । तुजसि ये मिळण्या सारिता सती  
 किति तुझ्या विरहें कश जाहली । विकल खिन्नमना अति शीणली ६०  
 वसुनि कालिय तो यमुनान्हदी । जल तिचें विषवत्स्वविषें कुंधी-  
 कारि, तसेंच 'हिचें बघ जाहलें । मलिन नागविषें पथि दूषिलें ६१  
 घडतसे सहवास जंडा जसा । गुणहि तत्प्रकृतींत शिरे तसा  
 गुण तशी घडते सदसत्कृती । सुकृति तोषद, तापद दुष्कृती. ६२  
 विषतरंगसमूह जलावरी । उठति तापद ते बहुतापरी  
 कुजनसंगतिचा परिणाम हा । असुख-कष्ट हो सुजना महा ६३  
 चिर वियोगयुता तनया जशी । बघुनिया जननी, हरिखे तशी  
 दुरुनि 'पूर्णजला' बघुनी तुला । गहिवरे, नच धीर निघे तिला ६४  
 प्रमुदिता लज्जुनी निज गौरवा । करुनि हर्षभरें मधुरा रवा  
 पवनलोलगती जरि धांवली । द्रुत, विलंबिते ती तुज भासली ६५  
 ह्यणुनि होउनि किंचित तूं पुढें । वळसि काय नदी भगिनीकडे  
 बघुनि ती तव उत्सुकता दया । सरसरे उपगूहन घावया ६६  
 कर तिचा प्रणयें कारि घेतला । मृदुल वीचिकरें कुरवाळिला  
 पवन शीत सुगंधित घालुनी । सुखविलेस तिला स्वसुधेक्षणी ६७  
 धरुनि हस्त असा पथ चालतां । परिसतां मुदिता गुज बोलतां

१ वन्हाड प्रांत. २ कालिय नामा सर्प. ३ यमुनेच्या डोहांत. ४  
 दुष्ट बुद्धीचा तो कालिया आपल्या विषानें यमुनेचें पाणी विषाप्रमाणें करून  
 टाकी. ५ पयोष्णीचें. ६ कोठें कोठें तिच्यांत होत असलेल्या वचनागानें  
 तीचें पाणी दूषित असतें. ७ ज्या जड शरीराला [ जलाला, पाण्याला ]  
 डळयोः सावर्ण्यात्. ८ पाण्यावर वचनागाचे तरंग उठतात. ९ पूर्णानदी.  
 १० त्वरेनें. ११ सावकाश मंद. १२ आलिंगन. १३ लाटारूप हातानें.  
 १४ प्रेमामृत दृष्टीनें.

विसरली शिरली न तुझ्या जळीं । झरि तिची<sup>१</sup> विलसे तैव वेगळी ६८  
 मलिन पांडुर वर्ण तिचें<sup>२</sup> जळ । रुचिर नील दिसे तैव निर्मळ  
 प्रवह तो युगैपत्सुमनोहर । नयनचित्त-सुधाकर सुंदर ६९  
 धरुनि किंचित मंद नदी । गती । पथ जरा क्रमुनी तिज संगती  
 सुखविलेस तिला कवटाळुनी । प्रवह घेउनिया निज जीवनी ७०  
 विपुल सोज्ज्वल-निर्मळ जीवन । तरुमृगद्विजशोभित तें वन  
 बघुनि पत-मनोहर सैकतें । मज तपोवन सुंदर भासतें ७१  
 उपैवनाहुनि हें वन दृक्पथा । सुखवि, अद्भुत त्याहुनि तत्कथा  
 निववि जी भवताप निजें गुणें । अघभय श्रवणेंचि लयास ने ७२  
 विमल संगम हा हृदयंगम । बघुनि जँडुसुता-यमुनेसम  
 वसुनि येथ पवित्र तटावरी । सुचिर चांग सूरार्य तपा करी ७३  
 सुतप सिद्ध जितेंद्रिय शोभला । षडरि संघ जयें निज जिंकिला  
 निगम शास्त्रकला सकला जया । असति सिद्धि वंशा हँठयोगिया ७४  
 चुकवुनी मरणाऽसुखभीतिते । तनु चैतुर्दशमर्त्यशरच्छत्रें  
 निजवळें धारिलीस तपोधना । । करुनि आश्रितदीन-जनाऽवना ७५  
 धनिक, पंडित, साधु, बली, गुणी । न करि जो उपकार दया जनीं  
 स्वाहित ही नुमजे, मज तो नको । कृपण दांभिकें शीर्षमणी नको ७६  
 कृपण भूमिगतास्वधनावरी । मरुनि होउनि सर्प फणा करी

१ पूर्णा नदीची. २ तुझी ( तापी नदीची ) ३ संयुक्त प्रवाह. ४  
 डोळे, मन यांना आनंद देणारा चंद्रच [ प्रवाह ] ५ बागेपेक्षां. ६ प्राचीन  
 इतिहास. ७ गंगा आणि यमुना ह्यांच्या संगमासारखा. ८ चांगदेव श्रेष्ठ.  
 ९ स्वाधीन. १० हटयोगी. ११ मरणदुःखाचें भय. १२ मृत्यु लोकचीं  
 चौदाशे वर्षे एकाच शरिरानें जीवत राहणें. १३ आश्रितांचें व दीनाचें  
 रक्षण. १४ दांभिक शिरोमणी.

## तापी नदी.

३७

अधम रक्षक तक्षक जाहला । करुनि दुष्कृति दुर्गति पावला	७७
कु-गति शास्त्रकलाविदपंडिता । वदति, छौत्रगणा नच बोधिता	७८
द्विजसमंधपुढें बघ होउनी । अधम ते फिरती विजनीं वनीं	७९
जरि तुवां स्वसुखांतचि मानिलें । सुख अपार तरी जनते दिलें	८०
मति तुझी त्रिजगद्धितकारिणी । कृति तशी सुजनाचिरहर्षिणी	८१
सुभग मान्य दुजा मुनि चांगया ! । सम तुह्या जगती नृपयोगिया !	८२
न दिसला श्रवणींहि न ऐकिला । कलियुगीं नच भूवार जाहला	८३
पदयुगे तव पावन हें स्थल । प्रयत संगम-पुण्यनदीजल	८४
सकल बंध, तयांस महाशया ! । मम नमस्कृति ही तुज योगिया !	८५
करुनि मंद्र-रवें प्रणवध्वनी । वदुनि नाम मुखें तव, जीवनीं-	८६
करिति सज्जन मज्जन, शुद्धता । पवति चित्तशरीरपवित्रता	८७
श्रवण-मंगल-मंजुल-गायनीं । रमति हे जन ईश्वरकीर्तनीं	८८
करिति होम जपाध्ययना, कुणी । रत मुनीश्वरदर्शनपूजनीं	८९
सुरभिपंकज गंधवहाडनिलें । भ्रमर पद्मसरावारि आणिले	९०
जन पहा मुनिराज-महायशें । मुदित चित्त इथें मिळती तसे	९१
शुभद संतपदा अभिवंदन । करिति पूजन घेउनि दर्शन	९२
सकल हर्षभरें गुण वाणिती । जन मुखें मुनिनामचि गर्जती	९३
जय महाशय ! चांगसुरा ! बरा ! । निजजनार्तिहरा ! अभयंकरा !	९४
सकरुणा ! शरणागतरक्षणा ! । तुज नमो सगुणा ! गुणपावना !	९५

१ एक जातीचा सर्प. २ शिष्य वर्गाला न शिकविता गुप्त ठेवणाराला.

३ ब्रह्मसमंध. ४ आत्ममुखांत स्वतः सुख मानिलें तरी पुष्कळांना सुख दिलें.

५ राजयोग्या चांगदेवा. ६ उच्च स्वरानें ओंकारोच्चार करून. ७ तुझें

तुझें [ तापी नदीचें नांव घेऊन. ] ८ चांगदेवाच्या दर्शन पूजनीं मग्न. ९

ज्यांत पुष्कळ कमलें आहेत; तें सरोवर. १० चांगदेवाच्या यश कीर्ति श्रवणानें.



मन निमग्न सुखीं मम होउनी । नच निघे तवही जल तेथुनी	
त्यजुनि हें स्थल मंगल जावया । मुदित चित्त तपोधन योगिया	८७
अनिल चित्तहि तें अवरोधुनी । जणु मुनिव्रत घेउनि <sup>३</sup> योगिनी !	
अचल शांतपणें तव बैसली । झारि, समाधिसुखीं मज भासली	८८
उदक दूरवर स्थिर राहिलें । जणु म्हासर सुंदर शोभलें	
सुखविशी जननेत्र मनोरमे ! । परि महाभय खेद मला गमे	८९
जनपदा तुजपासुनि ह्या सदा । सकल धान्यधनादिक संपदा	
सुखसमृद्धि नदी ! वहु जोडती । जन-पशु-द्विज उन्नति पावती	९०
कवण ? अन्य दयाघन ह्या जना । सुखद होइल ? देउनि जीवनी	
करिल ? कोण कृपानिधि पावन । घडवुनी निज संस्तुत दर्शन	९१
निजसुखा निजधर्मचि साधन । शुभद मंगल हो हितभाजन	
समज-तां परधर्म भयप्रद । जरि तुला गमला वर सौख्यद	९२
निजशिरीं सुकपर्दि महेश्वरें । सुरनदी धरिली गिरिजावरें	
विहरली वसली सुख पावली । परि न तेथ चिरस्थिर राहिली	९३
निघुनि तेथुनि ती द्रुत धांवली । हिमनगेंद्रशिरावारि पातली	
क्रमुनि तो गिरिदेश-महावनें । सुखवि तप्तजना निज जीवनें	९४
करि असा सुविचार मनीं नदी ! । जनहितव्रत घे सदये ! सुधी	
धरुनि हा पथ ये ! जननीं ! पुढें । जनपदासहि दे मज एवढें	९५
पवन हालवि मंदगती जला । प्रवह सुस्मिर्तसा मज भासला	
मधुर वीचिरवें जल चाललें । फल कृतस्तुतिचें मज वाटलें	९६

१ श्रीचांगदेव योगी त्यांस. २ वायु (प्राण) ३ जिला योग साध  
झाला आहे ती. ४ मोठें सरोवर. ५ पक्षी. ६ पाणी. ७ पवित्र दर्शन.  
८ उत्तम जटाजूटांत (वसविलें) ९ हिमालयाच्या शिखरावर. १० हस्त  
मुख प्रसन्न असा. ११ आपण केलेल्या स्तुतीचे.

प्रथम वेग मग ध्वनि वाढला

तुव मंहौव पुढें सरसावला

खडक थोर अभंगहि फोडिले

उपल दूर जवें भिरकाविले

९७

पथ त्यांतुनि काढुनि आपुला

प्रवह धांवत गर्जत चालला

अनिललोलतरे विमलें जलें

किति तरी द्रुत हें स्थल दाविलें

९८

सरल वृत्तद्वेष्टत खांब ते

ध्वज कमान किती बघ शोभते

दुरुनि भव्य तुझा गमला मला

जणु महोत्सव मंडप घातला

९९

चकविलें नयनीं परि ह्या मला

अहह ! सेतुचें मंडप भासला

बघ जिथें बहु बार्षपरथावळी

जवळ ती दिसतेहि भुसावळी

१००

धरून जन हा करीं गिरिशिरीं वनीं कंदरीं

प्रपात कटकीं नदी ! प्रयतसंगमीं ह्या पुरीं

प्रसाद ममता कृपा करुनि फार सांभाळिला

‘ प्रसंग चवथा ’ तुला नमुनि सज्जना अर्पिला

१०१

---

१ मोठा प्रवाह. २ दगड. ३ वाऱ्याप्रमाणें जलद वाहणाऱ्या (पाण्यानें)  
४ वाटोळे (गोल). भर भक्कम उंच असे खांब. ५ पूल. ६ पुष्कळ  
अगगाड्यांची ओळ. (पंक्ति)

## प्रसंग पांचवा.

ह्या प्रसंगांत भुसावळस्टेशन, श्री 'रामेश्वर' 'प्रकाशें' वगैरे क्षेत्रें, तापी-कांठचा सुपीक व सपाट प्रदेश, तिला मिळणाऱ्या नद्या, मनाला भीति व उद्वेग उत्पन्न करणारे हरिणखुरीचें रुक्ष व घोर अरण्य, तेथून पुढची नदीची सुंदर शोभा, इ. ह्यांचें वर्णन आलें आहे. संगमस्थान जवळ आले असतां नदीच्या वृत्तीची झालेली चलविचल पाहून तिच्या तत्कालिन पारिस्थितीचें वर्णन करून तिला त्या प्रसंगाला योग्य असें तिचें कर्तव्य सांगितलें आहे. अखेर सरित्सागरसंगमाच्या ह्या मंगल प्रसंगांत प्रेमोद्गारांनीं प्रस्तुत काव्याचा उप-संहार केला आहे, व तें ह्या प्रसंगांत समाप्त झालें आहे.

## भुसावळी.

श्लोक.

जय सुखददयान्धे ! त्वत्कृपा होय जेथें  
 धन-सुख-विभव-श्री नांदती पूर्ण तेथें  
 अघटित घटना हे कल्पनातीत सूत्र-  
 तव, नर जगदीशा ! कोण ? जाणे विचित्र !  
 सखल-उखर होते जेथ ओसाड रान  
 उटैजयुत-गतश्री एक खेडें लहान  
 उर्षवन-रमणीया तेथ 'भूसावळी' ते  
 नृपपुरिसमै आतां पाहतां तोष देते

१ सुख देणाऱ्या दयासागरा. २ उंच सखल. ३ झोंपड्यांनीं भरलेलें रुक्ष शोभांरहित. ४ वागवगीच्यांनीं रमणीय दिसणारी. ५ राजनगरीप्रमाणें.



व्रत-गुण-कृति चित्तीं घेउनी सागराची  
सुखद अखिल जीवां रीति जी सज्जनांची  
निज पथ, गति, मान, स्वैरलीला नदी। तूं-  
त्यजुनि, धरिसि येथें लोककल्याणहेतू.

३

प्रबलहि परि होते नागिणी मुग्ध मंत्रें  
तशि तव जलधारा कैर्षिली बाष्पयंत्रें  
चडुनि सरसरा १ती-होय उंचुंग धामी-  
स्थिर, चपल असोनी-निम्रगा ऊर्ध्वगामी

४

जलधि जलदरूपें वेंघुनीया नमीं तो  
विपुल जल जगा ह्या देउनी तोषवीतो.  
स्थिर चर तरु वेली पूर्ण वापी तडाग  
भरुनि करिसि तूंही हा तसा भूमिभांगं

५

तव जलमुदिता ही रंगभू रम्य दावी  
सुबक तरुलतांची काय शोभा वदावी ?

१ समुद्राचे गुण कृति आणि व्रत लक्षांत घेऊन. २ आपल्या प्रवा-  
हाचा मार्ग, त्याचा वेग इत्यादि यांचा अभिमान आणि स्वच्छंद लीला  
सोडून ह्या ठिकाणीं केवळ लोककल्याणाचाच हेतु धरतेस. ३ मोहित  
स्तब्ध गुंग. ४ मंत्रयोगानें. ५ ओढून घेतली. ६ वाफेच्या यंत्रानें. ७  
ती जलधारा. ८ उंच ठिकाणीं. ९ चपल असून स्थिर व निम्रगा (खोल  
प्रदेशाकडे वाहणारी) असून ऊर्ध्वगामी (वर चढणारी) अशी झाली.  
१० तशी तूंही भुसावळीची जमीन तेथील विहरी वगैरे पाण्यानें भरितेस.  
११ तुझ्या (तापीच्या) पाण्यानें संतुष्ट झालेली. १२ रंगभूमी.

जणु तरुनर--नारी कीं लता ह्या सुपात्रा  
 धरुनि मनुजवेषा दाविती तैचरित्रा  
 बघ तरु--रुचिरांगीं वेंघली कौतुकानें  
 मृदुल तनुलता तत्प्रश्रयालिंगनानें  
 अभिमत वरलाभें शोभली, तुष्ट झाली  
 विकसित सुममाला नाथकंठांत घाली  
 घडुनि तरुलतेचा योग्य हा योग आला  
 सुम-फल-सुखदाता तो ऋतु प्राप्त झाला  
 अनुपम अनुकंपा ईश्वरें त्यांत केली  
 सुफलित तरुवल्ली ह्या जर्गी धन्य झाली  
 किति तारे निज बाळें तान्हुलीं ह्या लतेनें  
 लपविलिं ममतेनें झांकुनी पल्लवानें  
 सुखकर तरुशाखीं वसलीं हीं दडून  
 अधर किति लतांगा लोंबताती धरून  
 तरुवारि चढतांना हीं दुँजी कोमलांगी  
 पसरलि तरुमूलीं अर्ध ह्या भूमिभागीं  
 उचलुनि तरु घेतां कौतुकें हीस अंकीं  
 सुचपल जणु बाला भूवरी अंग टाकी  
 मृदु रुचिर लतांची पाडुनी अंगकांती  
 तरुनर मुलला हा, मोहिल्या त्याहि चितीं

१ येथील वृक्ष पुरुषांचा व ह्या सुंदर लता स्त्रियांचा वेष घेऊन  
 २ मनुष्यांच्या संसारांतील चारित्र्य दाखवितात. ३ त्याच्या प्रेमालिंगनात  
 ४ वसंत ऋतु. ५ दुसरी वेल. ६ त्या लता.

## तापी नदी.

४३

प्रणयमदभरानें वेदिती त्या त्याला

पारि तर सुखलोभें शुष्क संबद्ध झाला

११

धनयुक्तीसुखाचा लोभ हा लोभवीतो

पारि अति परिणासीं हेतु दुःखास होते

स्वपरबलगुणा जें शक्य तेंची करावें

सुकर सुखविपाकी कार्य हातीं धरावें

१२

प्रिय सतत समर्थे आश्रितांचें करावें

स्वतनुधनबलें त्या रक्षुनी तोषवावें

उपकृति चिर, चित्तीं आश्रितीं दातयांची

स्मरुनि सुकृत कीर्ती वाढवावी त्यांची

१३

गतैरसतनुशुष्के ह्या दिला मंडपानें

सरस मृदु लतांना आसरा प्रेमेंधीनें

वरुनि सति तयाही शोभती शोभवीती

सुखद पतिस त्याच्या आश्रितां फार होती

१४

उपवर जरि झाल्या, हीनदैवें न झाला

अभिमतपतिलाभ प्राप्त तो ह्या लतांला

ह्मणुनि पडति खिन्ना भूवरी चारुमात्री

धरुनि ह्मदि बुझावी माय त्या भूतधात्री

१५

कटिवारि दुसऱ्यांच्या बालकें हिंडतात

बसुनि, चरणपंगू धांवती ते रथांत

कुसुमतरुलतांच्या ह्या तशा सान जाती

फिरति बसुनि कुंड्यांतून, शोभा पहा ती

१६

१ तो तर जखडून शुष्क झाला. २ आश्रितांला ३ नीरस व शुष्क  
अशा मांडवानें. ४ प्रेमबुद्धीनें ५ त्या तशा मांडवाला. ६ भूमाता पृथ्वी.



धवल-हरित-पीताऽऽरक्त-नील-प्रसूनी  
 फलभरनत कोणी शोभती पल्लवांनीं  
 सरल कुटिल उंच स्थूल कोणी कृशांगी  
 गगनगत कुणी ह्या क्रीडती भूमिभागीं  
 सुखद पवन वाहे, डोलती वृक्षवेली  
 शुभ रुचिर सुमीं ही भूषिता भूमि झाली  
 मधु-सुमरसपानें तुष्ट गुंजारवानें  
 भ्रमर, पिकहि गाती त्वद्गुणा कूजितानें  
 प्रखरतर-निदाघ-श्रांत-तप्तांस वारी  
 करुनि तव उदारे । शांत, खेदा निवारी  
 सघन-विटपछाया-शीत-मंदानिलें तें  
 सुख बहु पथिकांना ह्या स्थलीं प्राप्त होतें  
 विमल रुचिर हर्म्ये, मंदिरें, नर्मशाळा,  
 पैद-रथ-पथ, सेतू, धर्मशाळा विशाळा  
 दिसति मधुनि नाना शिल्पशाळा, दुकानें  
 सतत चलित यंत्रें थोर ते कारखाने  
 अचल-शुभ-मनोज्ञ-स्तंभ, नाना निशाणें  
 विलसति मधुनी त्या दीपनैकाक्षवाणे  
 निशिदिनि मनुजांच्या थोर कोलाहलांनीं  
 भरुनि गजबजे, हें स्थान शोभे रथांनीं  
 अरुणरविरथाची दिव्यभा सुप्रभातीं-  
 बघुनि, उठुनि जीव स्वोद्यमा लागताती

१७

१८

१९

२०

२१

१ उदक पाणी [तुझें] २ क्रीडाभुवनें. ३ पाय मार्ग-गाडी रस्ते  
 पूल. ४ यंत्रां चालणारे कारखाने. ५ ह्याच मंगल आरत्या.

## तापी नदी.

४५

जन अनलरथाच्या दर्शनें तेवि आले  
रथपथसदनीं ते सर्व एकत्र झाले

२२

घण घण घण घंटा वाजली, शीळ झाली  
दड दड दड गाडी तेथ येऊन ठेली  
कळविति रथदास स्वाऽऽर्वे अँवगाते  
उतरुनि सुख घ्याया पात्र भूसावळीतें

२३

तरुण जरठ बाल प्रौढ संपन्न कोणी  
प्रमुदितहि दारिद्री दीन उद्विग्न कोणी  
मिळति जन इथे हे देश देशांतरीचे  
प्रकृति गुण तसेची वर्णही भिन्न ज्यांचे

२४

उतरति बहु ऐसे त्या रथांतून कोणी  
बसति लगबगीनें अन्य तेथे चढोनी  
प्रिय—सुहृद—जनांचा शोध कोणी करीती  
निज जडभर घ्याया भारवाहा बहाती

२५

पुसति कथिति देती एकमेकां निरोप  
निघति किति तदा तत्प्रेमपूर्ण—प्रलाप  
करुनि नमन आशिर्वाद देऊन कोणी  
सुखविति ममतेच्या चुंबनाऽलिंगनांनीं

२६

धरुनि धन सुखाचा लोभ चित्तीं अँसूया  
पिशुन छळिति कोणी मूढ, दीना जना या  
पारि सुजन महात्मे जे दयावंत चित्तीं  
सरळ सुपथ त्यांते दाउनी रक्षिताती

२७

१ आगगाडीच्या. २ स्टेशनावर. ३ आगगाडीवरील नौकर. ४ मोठ्याने  
ओरडून. ५ उताखंला. ६ आपले ओझे. ७ हमाल. ८ मत्सर हेवा. ९ दुर्जन दुष्ट.

फिरति किति मजेनें एकटे येथ लोक  
 स्वसखशिशु सर्वे ते घेउनीही अनेक  
 रथ-पथ-पथिकांची मौज, शोभा स्थलाची  
 बघुनि मुदित होती भव्य भूसावळीची  
 २८  
 कैरिं धरुनि सखीचा चालतां दिव्यपौणी  
 युव मृदु वचनीं हा रंजवी तीस कोणी  
 मधुप नयन त्याचे लुब्ध कांतामुखाव्जीं  
 फिरुनि, गमतसे ते घालती काय रंजी  
 २९  
 कवण तारि सुशीला भीतएणीदृशा ही  
 चकित मनिं अशी कां घाबरे ? काय पाही ?  
 लगवग तिस आला तेथ शोधीत कोण ?  
 नरवर, बहु हर्षे जीस ती ज्या बघून  
 ३०  
 स्तिमित निमिष झाली हासली ती कपोलीं  
 निजनयननिपातें त्या सुधास्नान घाली  
 हरुनि विरहतापा तोषवीती पतीला  
 सजल जशि मयूरा दर्शनें मेघमाला  
 ३१  
 प्रणय-विनय-लज्जानंद-संशुद्ध-मूर्ति  
 बघुनि पति सतीची होय संतुष्ट चित्तीं  
 शुचि सुखद असें तें प्रेम सौजन्य पूर्ण  
 विबुधहि मनिं होती पाहूनी सुप्रसन्न  
 ३२

१ हातांत. २ सुंदर हात. ३ त्याचे नेत्र हेच भ्रमर. ४ गुंजारव.  
 ५ साधी, सुस्वभावाची. ६ म्यालेल्या हारिणाप्रमाणें. ७ पुरुष श्रेष्ठ ( जो  
 तिला व जी त्याला पाहून आनंदित झाली. )



## तापी नदी.

४७

अनल-रथ-पथाचे नैक फाटे इथोनी  
फुटती, पुरविसी त्या तूंचि यंत्रांस पाणी  
उपवननगरश्री रम्य भूसावळीते-  
बहु निर्ज-जल-दाने आणियेलीस माते!

३३

श्रीरामेश्वर प्रकाशे वगैरे क्षेत्रे.

श्लोक. ( पृथ्वीवृत्त. )

तुझे जनहिताकडे जल असें बहू वेंचलें  
परी न पडलें उणें, दिसतसे दुणें वाढलें  
अपूर्व तव वाटतो प्रवह ' भारती कोश ' तो  
कधीं क्षय न, सद्व्यये सतत वृद्धि जो पावतो

३४

सुसप्तपुटशैलजा तुज पथीं क्रमे भेटल्या  
सुहास्यवदना मुदें मिलुनिया तुला चालल्या  
तवाऽगमन पाहुनी स्वमनिं सँह्य संतोषला  
तुझ्या उदधिसंगमीं अर्चलराज तो राहिला

३५

तैया ह्मणति तर्त्सुता, बघुनिया अह्मां कौतुकें-  
सदैव जरि तोषतां, अधिक आज कां ? हें निकें--  
वदा, गिरि वदे भवप्रियतमोत्तमा शैलजां  
सख्यांसहित ये दिसे उदधिसंगमा विंध्यजां

३६

१ आपल्या पाण्यानें भुसावळीस रम्य शोभा आणली. २ जो भारती कोश ( वाग्देवीचें भांडार ) योग्य प्रकारें त्याचा खर्च केला असतां कमी न होता अधिक वाढतो. तसा तुझा प्रवाह मला अपूर्व वाटतो. ३ सातपुडा पर्वतापासून निघणाऱ्या नद्या. ४ सह्याद्रि पर्वत. ५ समुद्रसंगमाजवळ ६ पर्वत श्रेष्ठ. ७ त्या सह्याद्रीला. ८ त्याच्या कन्या नद्या. ९ तुमची अत्यंत प्रिय मैत्रिण. १० नदी. ११ विंध्याद्रि कन्या. [ तापी नदी ]

असें पारिसुनी निघे पुसुनि त्या पित्या नंदिनी<sup>१</sup>  
 तुझी धरुनि धांवली प्रबल-संगमार्ती मनीं-  
 सवेग 'गिरणा नदी' मिळवुनी सख्या सुंदरी  
 कशी तुजसि भेटली द्रुत, पवित्र रामेश्वरीं ३७  
 दिसे निबिड उंच तें वन लताट्टुमीं दाटलें  
 तिहींकडुन वेढिलें स्थल नदीजलें शोभलें  
 'पुरा दशरथात्मजप्रभु करी इथें याग तो'  
 पुरातन कथा अशी जनमुखांतुनी ऐकतो ३८  
 पवित्रशुभसंगमस्थित दयाघना पावना !-  
 तुह्यास रघुनंदना ! सहित जानकी लक्ष्मणा !  
 असो नमन दर्शनें तुमचिया प्रसादें नवा-  
 प्रमोद गुणगायनीं गमतसे प्रभो ! केशवा ३९  
 जलप्रवह दांडगे धडधडा पुढें धांवती  
 त्यजून विनयक्रमा तव जलीं घुसों पाहती  
 परी फिरविले तुवां परततां पथीं फोडिती  
 सुंपीक नैवभू कुठें निजजलेंचि उत्पादिती ४०

१ तात सहाय्याद्रि त्याला. २ मुलगी ( नदी ) ३ तुझ्या भेटीची उत्कट  
 इच्छा धरून. ४ श्रीरामेश्वर क्षेत्राजवळ [ तापी आणि गिरणा ह्यांच्या  
 संगमावर दोन्ही नद्यांच्या मध्ये हें सुंदर पवित्र स्थान आहे; त्याच्या उत्तर  
 वाजूनें तापी नदी वाहते व सहाय्याकन्या गिरणा नदी येथपर्यंत पूर्वेकडे वहात  
 असून ह्या ठिकाणीं पश्चिमवाहिनी होऊन ह्या स्थलाच्या दक्षिणेकडून  
 पश्चिम वाजूनें पुनः उत्तरेस वळून तापी नदीला मिळते. ५ पिकाऊजमीन  
 आपल्या पाण्यानें कोठें फोडतात व कोठें नव भू ( नवीन जमीन ) उत्पन्न  
 करितात. [ पाण्यानें नवीन गाळ बसून ]

## तापी नदी.

४९

सपाट रमणीय हा सुखद गे ! जना भासतो  
प्रदेश, तव पावन प्रवह ज्यांतुनी वाहतो.  
वसे सगिरीजामहेश्वर जिये--'प्रकाशे' असे  
स्थल प्रथित मंगलप्रद पुढे पहा हें दिसे

४१

नमोस्तु--गिरिजावरा ! शशिकपर्दंगगाधरा !  
तुझा सकलमंगले ! नतजनीं प्रसादा करा  
वैरा सगुणसागरा प्रियकरांस रत्नाकरा--

'वरूनि सरितो सुखीं चिर वसो, अशा द्या वरा

४२

पुढे गहन लागतें वन, वनप्रदेशीं तया  
निषाद वसती कुठे ह्मणति मावचे ते जया  
वनौकसैं न पीडिती पारि कधींहि कोणास ते.

हवा कठिण त्याहुनी उदक तेथचें बाधतें

४३

सुशीत मधुरा परी असति दूषिता जीवनीं.  
नद्यांस वदतात त्या ह्मणुनि 'सर्पिणी' 'विचिणी'  
अशाहि, किति सोज्ज्वला मिल्हूनिया तुला चालला  
प्रवाह वनवैभवे दुमपशुद्विजीं शोभला--

४४

परी द्रुतगती पुढे तव दिसे जवें धांवले--  
सलीलजल, पात्रही असुनि भव्य संकोचले,

१ पार्वतीसह श्रीशंकर. २ प्रकाशे नांवाचें क्षेत्र. ३ देवी पार्वती.  
४ हीं सर्व वरा ( पतीला ) ह्या पदाचीं विशेषणें. ५ तापी नदी. ६ मिल्ह, ज्यांनां मावचे ह्मणतात ते. ७ रानटी जंगली. ८ थंड व गोड खरें पण ज्यांचे पाण्यांत विकार करण्याचा दोष आहे ह्मणून त्या नद्यांना सर्पिणी विचिणी असें ह्मणतात.



निनादं फिरला, तुझी फिरलि पूर्ण शोभा सती !  
क्षणांत तरि कां ? अशी उलट दाविसी ? हे स्थिती

हरिणखुरी.

श्लोक.

दिसे न तव निर्मगे ! जलहि, खोल गेला ध्वनी,  
पशुद्विजहि बापुडे पळति ह्या स्थला सोडुनी  
कसा पसरला जला पिउनि हा अधाशी तरी  
दिसे वरुनि कोरडा खडक उग्र काळापरी  
उदास किति टेंकड्या रग्वरखीत ह्या भासती  
दऱ्याहि विवृतानना जणु गिळावया धांवती  
दिसे नच इथें कुठें झुडुप झाड वेली तृण  
नको भयद हें प्रभो ! विजन घोर तापीवन  
कुठें ? जल तुझें कुठें ? श्रवणमंजु गेला रव  
कसें विबुधकाम्य—तें सकल लोपलें वैभव  
प्रभूतजलसंचितप्रवह काय झाला तरी  
दिसे जणु निशाचरी—‘झारि न हे’—महोग्रा दरी  
प्रतप्त वन जाहलें, मृगकुलें जला शोधिती.  
जरी मृगजल भ्रमें फसतिही पुन्हा धांवती.  
असा तृषित एक तो मृग—तटीं तुझ्या पातला  
मिले न जल, हिंसकध्वनि परी तयें ऐकिला  
अगाध तव पात्र हें पशु—नरांसही दुस्तर  
तयावरुनि एथ हा—मृग जुळून पोटा खुर

१ आवाज (शब्द ध्वनी बदलला.) २ खोल गेलेली नदी ! ३ पाण्याचा ध्वनी. ४ काळासारखा भयंकर. ५ तोंडें पसरलेल्या दऱ्या. ६ हिंस्र पशूचा शब्द.

तापी नदी.

- उडे, हणुनि ह्या स्थला 'मृगसुरी' असें बोलती ५१  
जया बघुनि कौतुका बुधहि विस्मया मानिती ५०  
न दूरवर ही अशी स्थिति परी तुझी राहिली  
पुन्हा झडकरी वरी निघुनि ती झरी, चालली—  
जणू सजुनि नेटकी कुलबधू नवी नोवरी  
गुरुप्रियजनास ह्या नमुनि जातसे, सासरी ५१  
तटद्वय तुझें; जलें तृणलतादुमीं व्यापिलें,  
दिसे जलचरीं तसें पशुविहंगमीं शोमलें  
धरून तरुच्या करा कुसुमितालता ओढिती  
तैयांसहित पल्लवीं सुमफलीं तुला पूजिती ५२  
तुरंग—तुरगी नरा चुकवुनी पराधीनते  
यथेच्छ सुख भोगिती, वसुनि येथ एकत्र ते  
सवत्स वनधेनु त्या करुनि उंच पुच्छें तटीं—  
तुझ्या, विहरती मृगी मृगहि पाडसें गोमटीं ५३  
हुताविहरथीं किती बसवुनी पुढें धाडिले  
वृषांश्वरथिं हे तसे पदपथीं किती चालले  
सुरम्य तरणीवरी बसुनि वारिमार्गे किती  
नदी ! तुजसवें तुझ्या मुदित दर्शनें चालती ५४

१ हरिणसुरी हणतात. २-३ फुललेल्या वेली झाडांच्या खांद्यास धरून त्यांना पाण्याकडे ओढून त्या झाडासुद्धां पानें फुलें फळें ह्यानीं तुझी पूजा करितात. ४ पाळीव घोडे आणि घोड्या तशाच गाईही धन्याच्या घांतांन सुटून पळून जाऊन तापीतीराला स्वेच्छ कळप करून राहिल्या आहेत. व तेच रानघोडे व रानगाई झाल्या आहेत. ५ अग्नीरथांत-आगगाडींत. ६ बैलगाडी व घोडेगाडी यांत. ७ पायवाटांनीं. ८ सुंदर नावेवर. ९ जलमार्गांनीं.

शिडें<sup>१</sup> फडकती, जलीं चपलही वल्हीं नाचती  
 तुषार उडती जणू मधुनि चामरें शुभ्र तीं  
 सतेज जलबिंदु जे उधळतात मोल्यांपरी  
 प्रमोदलहरी तथा उठति पाहुनी अंतरीं  
 सदश्व हिसंती मुदें, कारिति धेनु हंबारवा  
 विहंग शुभकूजितें, भ्रमर मंजु गुंजारवा,  
 शिरून कारि कीचैकीं पवन कर्णमंजुध्वनी,  
 गमे तव मनोरमे ! सकल रंगले वर्णनीं  
 अखंड सुखदायिनी, जैनपदास संबोधिनी,  
 परोपकृतिशालिनी, गुणवती, सती, पावनी.  
 अशी तव मनोहरा विमल सुंदरा हे झरी,  
 पथक्रमण कौतुकें मुदित येथवेरी<sup>२</sup> करी.  
 प्रगल्भघनगर्जितासम परी ध्वनी ऐकुनी  
 अशी चकित बावरी स्तिमित होसि कां ? वाहिनी !  
 विवेक कारि, धीर तूं धारि, न भीति शंका मनीं  
 असे उचित पथ्य हें तुज पहा महांभागिनी !

५५

५६

५७

५८

परिस्थिति व कर्तव्यकथन.

श्लोक ( शिखारिणीवृत्त. )

गंभीरा, सुव्यक्ता, समयपठिता, भूषवि गिरा  
 नरा; नारींना ती विनयसहिता मंजु मधुरा.

१ नावांवरील शिडें. २ खिकाळतात. ३ पोकळ बांबूंत. ४ जनाला सदुप-  
 देश करणारी. ५ अशा प्रकारची. ६ येथपर्यंत. ७ नदी ! ८ हें हितकारक व योग्य  
 आहे. ९ मोठ्या भाग्याची. १० गंभीर वाणी पुरुषांना व तीच मंजुळ वाणी  
 स्त्रियांना भूषणावह होतें. तसेंच कृपांगी स्त्री व बुद्धिवान पुरुष सर्वांना प्रिय होतो.



## तापी नदी.

५३

तनुक्षामा वामा सति गजगती मान्य जगती

तसा भव्य श्रीमान्नरवर बली होय सुमती

५९

स्त्रिया लज्जाव्याजें मुखनत करुनीहि वदती

तरी उत्कंठेनें पतिवदन चोरून वधती

अति प्रेमाचा त्या-वारि नच दिसों देति भर तो

नराचा झांकेना कधिहि, उघड स्पष्ट दिसतो

६०

तुझा दिव्यश्रीमद्वनशशि त्या उत्सुक करी

पहा कैशा त्याच्या उठति हृदयीं प्रेमलहरी

महानंदें गर्जे, त्यजुनि निजवेळीं जलधि हा

तुला ये सामोरा निरखुनि नदी ! तूं पति पहा

६१

जिथें शुद्धप्रेम, प्रणय, ममता, पूर्ण असते

न लज्जा मर्यादा विनय भयही तेथ वसते

अशा प्रेमालापा प्रियकर पतीच्या परिसुनी

नदी ! मागें कां गे ! दडसि ! भय संकोच धरुनी.

६२

अहा रूपैश्वर्यें उचित वर हा सागर, गुणी

वधू हो मान्या तूं अनुगुणवरा धन्य वरुनी

तुझ्या सौभाग्याचा जणु उगवला वासर-मणी

घडे नाथोत्सर्गिं ह्यणुनि तुज हा वास रमणी !

६३

नदीनार्था कांता बघुनि निजनाथा सुनयने !

मनीं आनंदावें स्मित करुनि तूं चंद्रवदने !

१ लजेच्या मिषानें. २ त्या स्त्रिया तो प्रेमभर वर-बाहेर दिसूं देत नाहीत. ३ तुझा सुंदर मुखचंद्र. ४ समुद्राला. ५ मर्यादरेषा. ६ आपल्या गुणाला, योग्य पतीला. ७ सूर्य. ८ हे सुंदरी ! नदी ! ९ आपला पति समुद्र.

तदंकीं बैसावें वदुनि मधुरा नर्म वचना  
 प्रियां द्यावें, ध्यावें सुख सुखवुनी तूं गुरुजना  
 विवाहीं हा सर्वां अभिमत असें कौतुकविधी  
 रुढीते सोडीती कुलज, शुभमद्रेच्छुं न कधीं  
 न मर्यादा सोडीं, परि भय मनांतील दवडी  
 घडी आनंदाची पुनरपि नये ही घडिघडी  
 'त्रपा भी मर्यादा विनय वनितांचे गुण कसे ?  
 वधू मी सोडूं हो' ! ह्मणशिल जरी शंकुनि असें  
 तरी साऱ्या पाणिग्रहणि कुल्लेजा हेंच कारिती  
 समर्पूनी नाथा तनु-सुमनमालाहि वारिती  
 पतिप्रेमा रौमा नच कधिंहि साध्वी ! विघडिती  
 सदच्छा नाथाच्या धरुनि मनिं, भावें पुरविती  
 सदा सेवा देवासम पतिस मानूनि कारिती  
 सुखा सौभाग्यां त्या भुवनिं गृहिणी नित्य पवती  
 सुखी व्हावें तेजें मिळुनि वरतेजांतचि, जलें—  
 जलीं, व्हावें तैसें पतिपदिं तुवां लीन विमलें !  
 विशुद्ध प्रेमाचा विबुध न कदा भंग कारिती  
 त्यजूनी मोहा ते-इहपरसुखा नित्य पवती  
 नरा सौख्यानंदप्रदपद जंगन्नाथचि खरें,  
 न नारीला तैसें सुख पतिपदावीण दुसरें;

१ पतीला. २ कौतुकार्थ होणारा [ पूर्वोक्त मांडीवर बसणे खेळणें  
 वंगेर. ३ लाज. ४ कुलीन मुली. ५ शरीर मन आणि पुष्पमाला. ६ स्त्रिया.  
 ७ सुख आणि सौभाग्य. ८ कुलस्त्रिया. ९ तेजानें श्रेष्ठ अशा तेजांत व  
 पाण्यानें पाण्यांत मिळून सुखानें रहावें. १० जगदीश्वर.

## तापी नदी.

५५

ह्मणोनी सद्भावें तन, मन, गिरा अर्पुनि तया—

भजावें त्वां, ज्ञाते वदति—सुख-संतोष-हित या

६९

विषाद प्रेमाचा त्यज, तुजसि ह्या व्यर्थ गमला,

जयानें झाली त्वत्तनु पैलकिता कंप भरला.

विवेकें धैर्यातें धरुनि विनयें होइ पुढती

अशा—सौख्यानंदा त्यजिल सुमती कोण युवती ?

७०

## सरित्सागरसंगम.

श्लोक. ( शार्दूलविक्रीडित. )

सौभाग्यप्रद भानु हा उगवला, झाली प्रसन्ना घेरा

वाहे मंद सुगंध हा पवन दे आल्हाद नारीनरां

शोभे भव्यवितानतुल्य वारें हें आकाश, दिक्सुंदरी

ह्या रम्या नर्गराजपंक्ति दिसती, श्रृंगारिलीही-पुंरी

७१

संगें घेउनि वारिधी प्रियजना सोत्कंठ येऊन तो

ह्या कांता तटिनीवधूविधुमुखा पाहून आनंदतो

हर्षे नाचति मोर, हंस, बदकें, मासे जलीं क्रीडती

देती मंगलगायनीं द्विजं सुखानंदा जना कूजितीं

७२

जी माता ममता पिता हिजवरी प्राणांडुनीं जो करी

त्यांनीं अर्पियलें हिलीं निजकरीं ह्या सिंधुनाथाकरीं

आला हा शुभकाल, योगघटिका, हीं प्राप्त सन्मंगलें

झालीं, कीं स्थल शैलजाजलधिच्या हें संगमें शोभलें

७३

१ पतीला. २ ह्यालाच ज्ञाते सुख ह्मणतात. ३ रोमांचिता. ४

शहाणी तरुणी. ५ पृथ्वी. ६ छताप्रमाणें. ७ दिशा सुंदरी. ८ पर्वतांच्या

ओळी. ९ सुरत शहर. १० पक्षी. ११ नदीवर. १२ लग्न घटिका.



जातां व्योमपथे धरुनि वदनीं धान्ये द्विजांच्या गणीं  
केले मंगल हे, तुझांवरि फले मंत्राक्षता टाकुनी.  
अर्या वृद्ध सुवासिनी तुज नदी । प्रेमें इथे पूजिती,  
पीतां, कुकुम, कंकणें, सुमफले, सद्वायनें अर्पिती.

७४

त्वत्पाणिग्रहण-प्रसन्न-जलधी घेऊन संगें तुला  
हर्षे गर्जत सवर्षपादनमना हा कौतुके चालला  
प्रेमानंदभरांत मग्न नाग तो आशिर्वचा देउनी-  
बोले सांगरगर्जितप्रतिरवे कीं हैं-तुला पाहुनी  
झाले पूर्ण तुझे मनोरथ नदी ! त्या पूर्ण सत्कामना  
झाल्या सर्व जनाच्या सफलही, आनंद वाटे मना  
केले शैलकुलास धन्य, जननी आनंदली मेदिनी  
झालीसी कृतकृत्य आज मिलुनी रत्नाकरा ह्या जनीं  
चिंता तात मनीं परी तव, सुतावासल्यमोहें करी  
कीं कैशी ? चपला अजाण अबला नांदेल ही सासरीं  
सेवाधर्म, पतिस्वभाव न जिनें तो ऐकिला, पाहिला;  
ह्यासाठीं हितबोध पूर्ण धरिं हा ध्यानांत तूं चांगला  
“ वाटे तातगृहासमान, न परी माहेर हें, सासर  
ह्या सासूश्वशुरा न येइल जरी मातापित्याची सर  
मानावें तारि बंध त्यांस, सवती जैशा स्वसा सोदरां  
मानी ह्या प्रिय जीवदेवच असे स्वप्राणनाथा वरा

७५

७६

७७

७८

१ पक्षांच्या समुदायानीं. २ नदी व समुद्र ह्यांच्यावर. ३ वैश्य स्त्रिया.  
४ हळद. ५ तुझ्या पाणिग्रहणानें आनंदित असा समुद्र. ६ सद्वादीच्या  
पाद वंदनाला. ७ समुद्र गर्जनेच्या प्रतिध्वनीनें. ८ पुढें दिलेलें भाषण.  
९ सख्या बहिणीं.

## तापी नदी.

५७

तूं कांता रमणी नदी । रमण हा त्वत्कांत गे ! वारिधी  
तूं पत्नी पतिभाव हा चिर वसो अन्योन्य संतप्रेमधी  
झाला क्षुब्ध जरी तरी क्षणभरीं तूं स्तब्ध राहोनिया  
प्रेमें, मंजुवर्चे, सुधामधुजलें, संतोषवावें तया

७९

बाले ! कां ? तव कंठही हृदय हें प्रेमांबुनें दाटलें  
खेदें सुंदर ही मुखांबुज तुझें कां ? सांग कोमेजलें  
नाहीं योग, वियोग, दुःख, सुख तें काहींच जीवाकरीं  
ल्याचा हर्ष विषाद हें कळुनि कां चित्तीं धरावा तरी

८०

बाला बालपणीं स्वतातजननीप्रेमामृतीं रंगती  
होता थोर परी निजासभगिनीबंधूस दूरावती  
ल्यांना ती गतसौख्यसंस्मृति महादुःखास देई जरी  
सौशीली तारि दृष्टि देउनि मुलीं त्या भावि सौख्यावरी

८१

बाले ! तूं न तशी समीप वससी त्या स्वप्रियांच्या सदा  
नाहीं होत तुला वियोग तवही त्या प्रेमळांना कदां  
तूं धन्या सारता, अखंड ममता ठेवोनि सर्वावरी  
केलें पालन कौतुकें धरुनि तन्मायादया स्वांतरीं

८२

आहे स्वाधिन हें करून पतिची सेवा, प्रसन्न मनें—  
सन्मार्गी स्वगुणीं सदा प्रिय तया होवोनिया राहणें  
लाभे ह्यांतचि धर्मपुण्यसुखही संतोष मोठेपणा

तो घे गे ! स्वकुलास भूषवुनि दे आनंद सर्वा जना  
झालीसी रत जेथ तूं भगवती ! प्रेमाकरीं सागरीं  
तेथें ही सुरेताभिधा, तव तटीं शोभें सुरम्या पुरी

८३

१ सहवाससुखाची आठवण. २ पुढच्या पतीसुखावर. ३ तो  
संतोष आणि मोठेपणा संपादन कर. ४ सुरत शहर

सश्री-श्रीपति नित्यं यदहंदि वसे, त्या मान्य रत्नाकरा  
 हो, 'देवी ! गिरजा शिवा ' प्रिय ' जगन्माता जशी शंकरा ८४  
 जें झालें सुख संगतींत तुझिया, आनंद जो वाटला,  
 झाला त्वदुणवर्णनीं नच तसा संतोष कोठें मला.  
 प्रेमें ' पूर्ण ' कृपा करून कृति ही केलीस तूंची नदी !  
 सद्भावें विनयें नमून जननी ! ती अर्पितों त्वत्पदीं ८५

### पूर्वीची आठवण व प्रेमोद्गार.

श्लोक.

झाला हेतुं कृतीस ह्या प्रिय महादेवा तया स्वानुजा  
 स्मार्तोपाव्हयें विष्णु हें सुरसिका मित्रा असे नाम ज्या  
 त्याते आठवितां मनीं स्वजननीताता सुतप्रेमला  
 वाटे जीवित हें वृथा विफलही हा जन्म माझा मला ८६  
 गेले सोडुनि ह्या जगा न पुरली इच्छा त्यांची तरी  
 ' ही व्हावी कृति पूर्ण ' तें नच घडे ह्या मंदधीर्च्या करी  
 प्रेमें साह्य करून पूर्ण करवी सन्मित्र नारायण  
 ज्या शोभे नव काव्य दिव्य रुचिरा रत्नावलीभूषण ८७

१ लक्ष्मीपति लक्ष्मीसहित ज्याच्या हृदयांत नित्य रहातो त्या रत्ना  
 कराला. २ प्रिय हो. ३ हे नदी ! ४ ह्या तापी नदीकाव्याला जो माझा  
 प्रिय अनुजवंधू महादेव नांवाचा होता तोच कारण झाला त्याला. ५ तसेंच  
 विष्णुपंत स्मार्त हाणून माझे एक रसिक मित्र होते त्याला. ६ आणि  
 आपल्या पुत्रवत्सल जनक जननीला आठवितां [ त्यांची आठवण झाली  
 हाणजे. ] ७ ही कविता पूर्ण व्हावी अशी जी त्यांची इच्छा होती. ८ तें ( ती  
 इच्छा ) ह्या मतिमंदाकडून ( माझ्या हातून ) ९ माझे थोर उदार प्रेमळ व रसिक  
 मित्र श्रीयुत रा. रा. नारायण नरसिंह फडनीस काव्यरत्नावलीचे संपादक.




ही-तापीसरिता तुझा कविमर्ता गुंफून पद्यावली  
 प्रेमें अर्पियली रसज्ञ रसिका मान्या जरी जाहली  
 झालों धन्य, गमेल तोष मिळतां जो रत्नमुक्तावली  
 कंठीं घालुनि शोभली जरि हिनें ती काव्यरत्नावली

८८



SRI JAGADGURU VISHWABHADRA  
 JNANA SIMHASAN JNANAMANDIR  
 LIBRARY  
 Jangamawadi Math, Varanasi  
 Acc. No. 3259







## काव्यरत्नावलीचो किंमत किती कमी आहे

एकाच नांवावर एका प्रतीस टपाल व्हीपीसह किंमत १॥ रु. तीन प्रतीस १॥॥ रु. चार प्रतीस २ रु. प्रतीस १॥ रु. तीन प्रतीस १॥॥ रु. चार प्रतीस २ रु.

रत्नावलीची मागील बाईड केलेली पुस्तके रद्दीच्या भावाने विकण्याचा प्रसंग आला आहे. ही सर्व अनुक्रमाने घेतल्यास प्रत्येक पुस्तकास आठ आणे. फुटकळ पुस्तकास दहा आणे टपाल व्हीपी खर्च मुळीच नाही ज्यास ही पुस्तके एकदम घेण्यास सवड नसेल, त्यास प्रत्येक महिन्यास एक एक पुस्तक पाठविण्यांत येईल.

संपादक काव्यरत्नावली जळगांव.